

دعا اور دعا میں

مرتبہ

محمد بشیر جمعہ

ٹائم مینجمنٹ کلب

ایصال ثواب یا کارخیر کے طور پر تقسیم کرنے کے لیے
دعاؤں کا یہ کتابچہ لاغت میں شراکت کی قیمت پر، ایک ہزار
یا اس سے زیادہ تعداد میں حاصل کیا جاسکتا ہے۔ براہ کرم
اس پتہ پر رابطہ کیجیے:

Time Management Club

only for contact by post or courier:
52/A, Khayaban-e-Hilal, DHA Phase VI
Karachi-75500, Pakistan
Mobile/SMS: 0300-829 6005, 0300-291 0683
Website: www.timemanagmentclub.com
basheerjuma@hotmail.com

اس کتاب میں شامل دعاوں کا عربی سے اردو ترجمہ ان حضرات نے کیا ہے:
- مولانا حبیب الرحمن صدیقی کانڈھلوی - مولانا محمد عبد الغفور شاکر
- محمد بدر العالم میرٹھی - مولانا عبد الرشید نعmani

فہرست

- ۱۔ دعا انسانی فطرت ہے
- ۲۔ سعی و عمل کے ساتھ دعا
- ۳۔ رب العالمین اور دعا
- ۴۔ احادیث نبوي صلی اللہ علیہ وسلم اور دعا
- ۵۔ بے چنی اور افسردگی کے اسباب اور دعا کے ذریعے اطمینان قلب
- ۶۔ دعا۔ انمول ہیرا
- ۷۔ دعا اور انسانی سیرت
- ۸۔ قبولیت دعا کے عناصر
- ۹۔ دعا کے آداب
- ۱۰۔ وہ افراد جن کی دعائیں بارگاہِ الہی میں جلد قبول ہوتی ہیں
- ۱۱۔ وہ اوقات جن میں دعا قبول ہوتی ہے
- ۱۲۔ وہ حالات جن میں دعا قبول ہوتی ہے
- ۱۳۔ دعا کے قبول ہونے کی علامت
- ۱۴۔ ہفتہوار معمول
- ۱۵۔ دعائیں

عرضِ مرتب

دعا اللہ کی نعمت ہے جس سے بھرپور فائدہ اٹھانا چاہیے۔

دعا کے آداب ہیں جن کا لحاظ رکھنا ضروری ہے۔

دعا کے قرآنی اور نبوی الفاظ ہیں اور ان کی اپنی لذت و کیفیت ہے۔

یہ قرآنی، نبوی اور اسلاف کی دعاؤں کا مجموعہ ہے۔

مگر سب دعائیں اردو میں دی گئی ہیں تاکہ عام فرد میں رغبت پیدا ہو اور وہ اصل الفاظ کی تلاش میں جاسکے۔ دعا کے موضوع پر یہ کتابچہ کئی کتابوں سے ماغذہ ہے۔ جن کی فہرست درج ہے۔ اور دعائیں۔ ”منتخب مجموعہ اوراد“ طالع ایجوکشنل پریس پاکستان چوک کراچی اور الحزب الاعظم طالع مسجد بنوری ناؤن سے اخذ کی گئی ہیں۔ آپ سے گزارش ہے کہ عربی عبارت کے لیے ان کتابوں کا مطالعہ کریں۔ دعاؤں کو پہلی بار پڑھتے ہوئے نشان لگائیں۔ پھر صفحہ ۲۲ پر دیے گئے چارٹ میں ان دعاؤں کے نمبر لکھ کر اپنا معمول بنائیں۔

یہ مجموعہ ہم سب کی دنیا و آخرت کی بہتری کے لیے شائع کیا جا رہا ہے۔

محمد بشیر جمعہ

دعا اور دعا میں

دعا انسانی فطرت ہے

علامہ فضل الہی عارف اپنی کتاب فلسفہ دعا میں لکھتے ہیں۔

دعا مانگنا حسین انسانی فطرت کا تقاضا ہے۔ چنانچہ جب ہم بتلائے آلام ہوتے ہیں اور مصیبتوں ہمیں چاروں طرف سے آگھیرتی ہیں تو ہمارے ہاتھ دعا کے لیے بے اختیار اٹھ جاتے ہیں۔ دل مضطرب سے معاً الفاظ پکار بن کر نکلتے ہیں، بے ساختگی میں نکلی ہوئی یہی آواز..... دعا کہلاتی ہے۔

مصطفیٰ میں پکارنے کی جیلت ایک مسلمہ حقیقت ہے۔ انسان اپنے اس جلیٰ ادراک کے تحت ایک برتر ہستی کے سامنے اپنے بجز کا اعتراض کرتا ہے اور اسے فریادرس سمجھ کر امداد و اعانت کا طالب ہوتا ہے۔ دین فطرت کا ترجمان بھی اس انسانی فطرت پر ان الفاظ میں روشنی ڈالتا ہے۔ جب انسان کو کوئی نقصان پہنچ تو اپنے پالنے والے کو پکارتا ہے اور ہمہ تن اسی کی طرف متوجہ ہو جاتا ہے۔ پکارنے کی اس جیلت کی تبدیلی کی صحیح صورت اللہ اور صرف اللہ سے دعا مانگنا ہے۔

سمیٰ عمل کے ساتھ دعا

فلسفہ دعا کے مصنف آگے لکھتے ہیں کہ تجربہ اور وجدان اس امر پر کافی دلائل رکھتے ہیں کہ محض عمل کافی نہیں بلکہ کامیابی کے لیے سمیٰ عمل کے ساتھ ساتھ دعا کا دامن بھی ہاتھ سے نہیں جانے دینا چاہیے۔ تائید ایزدی کے ہم ہر حال میں محتاج ہیں۔ اکثر اوقات ہمارے ارادے اور کام شرمندہ تکمیل نہیں ہو پاتے، حالانکہ اپنی فہم و فراست کے مطابق ہم نے درست ذرائع کو استعمال کیا ہوتا ہے۔ حضرت علیؓ اسی حقیقت سے وجود اللہ پر جگت قائم کرتے ہیں۔ آپ کا مشہور قول ہے ”عرفت ربی بفسخ العزائم“ میرے کچھ ارادے تھے جو پورے نہ ہو سکے، میرے کچھ عزم تھے جو ٹوٹ گئے حالانکہ میں نے پوری کوشش کی تھی اور صحیح طریقہ کار اختیار کیا تھا۔ اس سے میں نے سمجھ لیا کہ مجھ سے بالا کوئی ہستی

ضرور ہے، جب تک وہ نہ چاہے، میرا کوئی کام پاٹھکیل کونہیں پہنچ سکتا۔
دعا یقیناً، ہمارے عزائم اور ہمارے ارادوں کو کامیابی اور کامرانی سے ہمکنار کرنے میں مدد دیتی ہے،
چنانچہ اللہ تعالیٰ نے اپنی آخری کتاب میں جنگ میں فلاح و کامرانی کے لیے عمل، یعنی ثابت قدمی
کے ساتھ ہی ذکر اللہ، یعنی دعا ضروری قرار دی۔

رب العالمین اور دعا

قرآن حکیم میں دعا کے سلسلے میں چند آیات یہ ہیں۔

- پس اللہ کو پکارو اس کے لیے اپنی اطاعت کو خاص کرتے ہوئے۔

اور اے رسول صلی اللہ علیہ وسلم جب آپ سے میرے بندے میرے متعلق پوچھیں تو انہیں بتا دیجیے
کہ میں ان سے قریب ہی ہوں، پکارنے والا جب مجھے پکارتا ہے تو میں اس کی دعا کو قبول کرتا
ہوں۔ انہیں میری دعوت قبول کرنی چاہیے اور مجھ پر ایمان لانا چاہیے تاکہ وہ راہ راست پر چلیں۔

- تمہارے رب نے فرمایا کہ مجھے پکارو۔ میں تمہاری دعا قبول کروں گا۔

ہاں! اللہ تعالیٰ سے اس کے فضل کی دعا مانگتے رہو۔

- اپنے رب کو عاجزی وزاری کے ساتھ پکارو۔

احادیث نبوی صلی اللہ علیہ وسلم

سنّت رسول اللہ صلی اللہ علیہ وسلم نے واضح کیا ہے کہ دعا، عبادت کا جو ہر ہے۔ دعا کی عظمت کا اعلان
کرتے ہوئے پیغمبر اسلام صلی اللہ علیہ وسلم نے (بروایت ابو ہریرہ) فرمایا کہ ”اللہ تعالیٰ کے نزدیک
دعا سے بڑھ کر کوئی چیز زیادہ باعظمت نہیں ہے۔ (ترمذی / ابن ماجہ)۔

● ایک حدیث شریف میں آیا ہے کہ آنحضرت صلی اللہ علیہ وسلم نے فرمایا کہ جو مسلمان دعا مانگے
اور اس میں کوئی ایسی دعائے ہو جس میں گناہ یا قرابت داری کے انقطع کا ذکر ہو تو اللہ دعا مانگنے
والے کو ان تین چیزوں میں سے ایک چیز ضرور عطا فرمادیتا ہے۔

۱۔ یا تو اس کا مقصد جلد پورا کر دیتا ہے۔

۲۔ یا اس کی دعا کو آخرت کے لیے ذخیرہ بنارکھتا ہے۔

۳۔ یا مانگنے والوں کی کوئی ایسی ہی یا اتنی ہی برائی دور کر دیتا ہے جتنی کہ اس نے دعا میں نفع کی

خواہش کی تھی۔

یہ سن کر صحابہ کرام (رضوان اللہ علیہم) نے عرض کی۔ اب تو ہم بہت دعا کیا کریں گے۔ آنحضرت صلی اللہ علیہ وسلم نے فرمایا، ہاں کیا کرو، اللہ تعالیٰ کا فضل بہت ہی زیادہ وسیع ہے (مسند احمد)۔ ایک اور حدیث میں جو کہ جامع ترمذی میں ہے، اس بات کا ذکر آیا ہے کہ قبولیتِ دعا کی صورت یہ بھی ہے کہ اللہ تعالیٰ کوئی مصیبت اس کے برابر ثال دیتا ہے۔

- حضرت ابن مسعودؓ کہتے ہیں کہ حضور نبی کریم صلی اللہ علیہ وسلم نے فرمایا تم اللہ تعالیٰ سے اس کا فضل مانگا کرو، اس لیے کہ اللہ تعالیٰ مانگنے کو بہت پسند کرتا ہے۔ اور بہتر عبادت، کشادگی کا انتفار کرنا ہے (ترمذی)۔

- حدیث قدسی ہے: اے میرے بندو! بے شک اگر تمہارا پہلا شخص اور آخری شخص، تمام انسان اور جنات ایک میدان میں کھڑے ہو جائیں اور پھر مجھ سے سوال کریں اور میں ہر ایک کو عطا کر دوں جو کچھ اس نے مانگا ہو تو بھی میرے خزانہ قدرت میں اتنی بھی کمی نہیں ہوگی جتنا سمندر میں سوئی ڈبو کر نکال لینے سے ہوتی ہے۔ (صحیح مسلم)۔

- آنحضرت صلی اللہ علیہ وسلم نے اس امر کی بھی تلقین کی کہ چھوٹی چھوٹی حاجتوں کے لیے بھی اللہ تعالیٰ کا دروازہ کھلتا ہوا حتیٰ کہ خواہ وہ نمک مانگنا ہو یا جوتی کا تسمہ جبکہ وہ ٹوٹ جائے۔

- جامع ترمذی میں ہے، حضرت ابو ہریرہؓ کہتے ہیں رسول اللہ صلی اللہ علیہ وسلم نے فرمایا جو شخص اللہ سے سوال نہیں کرتا اللہ اس سے ناراض ہو جاتا ہے۔

- جامع ترمذی میں ہے ”اپنی دعاؤں کے قول ہونے کا یقین رکھتے ہوئے (حضور قلب سے) دعا کیجیے“۔ اللہ ایسی دعا کو قبول نہیں کرتا جو غافل اور بے پرواں سے نکلی ہو۔

- جو کوئی یہ چاہے کہ پریشانیوں اور تنگیوں کے وقت اللہ تعالیٰ اس کی دعا قبول فرمائے تو اس کو چاہیے کہ عافیت اور خوشحالی کے زمانہ میں دعا زیادہ کرے (جامع ترمذی)۔

- تمہارے پروردگار میں بدرجہ غایت، حیا و کرم کی صفت ہے، جب بندہ اس کے آگے مانگنے کے لیے ہاتھ پھیلاتا ہے تو اس کو شرم آتی ہے کہ اس کو خالی واپس کرے (کچھ نہ کچھ عطا فرمانے کا فیصلہ ضرور فرماتا ہے) (جامع ترمذی)۔

- جس کے لیے دعا کا دروازہ کھل جاتا ہے۔ اس کے واسطے قبولیت کے دروازے بھی کھول دیے جاتے ہیں۔

- اللہ کے نزدیک سب سے زیادہ پسندیدہ دعا اس سے عافیت مانگنا ہے۔
- دعا کے سوا کوئی چیز تقدیر (کے فیصلے) کو نہیں بدلتی اور نیکی کے سوا کوئی چیز عمر نہیں بڑھا سکتی۔
- (قضا) وقدر سے ڈرنا کچھ فائدہ نہیں دیتا اور دعا اس بلا سے بھی فائدہ دیتی ہے جو نازل ہو چکی ہو، اور اس بلا سے بھی جو ابھی تک نازل نہیں ہوئی ہو۔ اور بلا جب اتنے کو ہوتی ہے اور دعا اس سے جاتی ہے تو یہ دونوں قیامت تک آپس میں جنگ کرتے رہتے ہیں۔
- اللہ تعالیٰ کے نزدیک دعا سے زیادہ کوئی چیز باعزت نہیں۔
- جو اللہ سے دعائیں کرتا اللہ اس پر غصہ ہوتا ہے۔
- دعا کرنے میں کوتاہی نہ کرو اس لیے کہ ساتھ ہرگز کوئی ہلاک نہیں ہوتا۔

بے چینی اور افسردگی کے اسباب اور دعا کے ذریعے اطمینان قلب

ہم بے چین، مایوس اور پریشان اس وجہ سے ہوتے ہیں کہ ہم نے کسی سے امیدیں لگا رکھی ہوتی ہیں اور جب وہ امیدیں پوری نہیں ہو پاتیں تو ہم افسردگی کا شکار ہوتے ہیں۔

عدم سکون کا دوسرا باعث ”ہل من مزید“ کا رمحان ہے، یعنی ایک خواہش اگر پوری بھی ہو جائے تو انسی نہیں ہوتی بلکہ اس سے ایک اور خواہش پیدا ہوتی ہے اور بالآخر یہ اپنے جلو میں حرمان دیاں کو لاتی ہے۔ لمبی لمبی امیدیں اور خواہشات یقیناً عدم اطمینان کی طرف رہنمائی کرتی ہیں۔ یہی وجہ ہے کہ دین فطرت نے ”طول امل“ کی پر زور مددت کی ہے اور ہمیشہ قناعت کی تعلیم دی ہے۔

دعا، اطمینان قلب کے لیے بہترین ذریعہ ہے کیونکہ اللہ تعالیٰ کے حضور میں جو دعائیں بھی مانگی جائیں گی ان میں غیر ضروری خواہشات کو خل نہیں ہوگا۔ دعائیں ہماری آرزوؤں، تمباوؤں اور خواہشوں میں نکھار پیدا کرتی ہیں اور ہمیں قناعت کی دولت بخشتی ہیں۔ دعا کا سب سے بڑا فائدہ یہ ہے کہ اس سے اطمینان قلب کی نعمت خود بخود حاصل ہو جاتی ہے۔ دل، افتقاض کے بعد ایک قسم کی طہانیت، کشادگی اور رنج والم کے بعد فرحت و انبساط محسوس کرتا ہے۔ ثالث سارا لائل کا نظریہ، مسرت دعا کی حکمت کا ایک پہلو خوب واضح کرتا ہے۔ اس کا نظریہ ہے کہ ہم اگر خوشی کو براہ راست منہماۓ مقصود نہ بنالیں تو خوشی خود بخود حاصل ہو جائے گی۔ ہم جب اپنا مطلع نظر برآ راست مسرت کو بنالیتے ہیں یا تجیری کرنے لگتے ہیں تو ہمیں مایوسی ہوتی ہے۔ ذہنی کوفت ہوتی ہے اور ہم دکھی ہوتے ہیں۔

دعا کی خوبی ملاحظہ ہو کہ تکلیف میں ہم دعا مانگتے ہیں تو اس وقت صرف دل کا اطمینان مطیع نظر نہیں ہوتا بلکہ ہماری خواہش ہوتی ہے کہ وہ مصیبت دور ہو جائے یا کوئی آرزو پوری ہو۔

چنانچہ، دعا کے بعد خواہ مصیبت دور ہو یا نہ ہو، آرزو پوری ہو یا نہ ہو دل کو تسلی ضرور ہوتی ہے۔ تصرع اور گھرگڑا کر دعا مانگنے سے دل کا بوجھ ہلکا ہو جاتا ہے۔ غم و یاس کے بادل جو دل و دماغ پر چھائے ہوتے ہیں وہ اشک بن کر برس جاتے ہیں اور اس طرح دکھ درد کی تلخی کم ہو جاتی ہے۔ قرآن حکیم میں ہے: اچھی طرح یاد رکھوڈ کر اللہ سے دل اطمینان پاتے ہیں۔

دعا انمول ہیرا

دنیا سکھ و چین کی جگہ نہیں بلکہ تکلیف اور مشقت کی جگہ ہے۔ ہمیں اس دنیا میں کوئی ایسا شخص نہیں ملے گا جس کی زندگی آرام و سکون سے پر ہو۔ انسان کی زندگی میں ایسے نازک دور بھی آتے ہیں جب اسے کسی کی امداد و اعانت کی ضرورت پیش آتی ہے اور اسے اس بھری دنیا میں کوئی ایسی طاقت نظر نہیں آتی جو اس کی مشکلات کو حل کر سکے۔ اسی حالت میں انسان کا دل، دماغ، ہاتھ، پاؤں غرض جسم کا رواں رواں اس پر ودگارِ عالم کو پکارتا ہے جس کی بادشاہت کائنات اور عالم کے گوشے گوشے پر ہے اور جس نے اپنے انبیا کے ذریعے ہمیں اک ایسا انمول ہیرا دیا ہے جس کی قدر و منزلت کا ٹھکانا ہی نہیں، اور وہ ہیرا ”دعا“ ہے۔

دعا اور انسانی سیرت

دعا اللہ کی معیت اور مدد کی نشاندہی بھی کرتی ہے، اس لیے ہر قسم کی گھبراہٹ اور پریشانی کے وقت اس کا اثر خوب ظاہر ہوتا ہے۔ جب انسان کو یاد آجائے کہ اللہ اس کے ساتھ ہے تو سب خوف دور اور کافور ہو جاتے ہیں۔ تاریخ شاہد ہے کہ ”ان اللہ معنا“ کا یقین نزول سکینہ باعث بنتا ہے۔ استجابت دعا پر یقین رکھنے والا کبھی یاس کے سامنے پر انداز نہیں ہو سکتا۔ جب اللہ تعالیٰ کی رحمت وسیع ہے تو پھر مایوسی اور قتوطیت کیسی! قرآن حکیم میں ہے: ”اپنے نفسوں پر زیادتی کرنے والے میرے بنو! اللہ کی رحمت سے مایوس نہ ہونا۔“

دعا کی سب سے بڑی خوبی اور بہترین ثمر، انقلاب نفس ہے کیونکہ اس کے بعد انسان، ظلمت سے نور کی طرف، پستی سے بلندی کی طرف اور ملوثات سے پاکیزگی کی طرف آ جاتا ہے۔

نیک خواہشات، حضور قلب اور رب العزت کی بارگاہ میں حاضری کا احساس، مل کر یقیناً انسان کی سیرت میں نمایاں تبدیلی پیدا کر دیتے ہیں۔

قبولیتِ دعا کے عناصر

رحمتِ باری تعالیٰ پر ایمان

قبولیتِ دعا کے لیے رحمتِ یزدال پر ایمان ضروری ہے جس قدر اس کی رحمتِ عامہ پر ایمان اور ایقان زیادہ راخن ہوگا اسی قدر دعا جلد قبول ہوگی۔

صحیح مسلم میں ہے ”جب کوئی دعا مانگے تو یہ نہ کہے کہ اے اللہ! اگر تو چاہے تو مجھے بخش دے بلکہ یقین اور پوری امدادیت کے ساتھ دعا مانگے کیونکہ اللہ جو چیز عطا فرماتا ہے اس کا عطا کرنا اس کے لیے دشوار نہیں۔“

- کہا جاتا ہے کہ کسی گاؤں میں جب بارش کی دعا کے لیے اعلان ہوا اور گاؤں کے لوگ نماز استغفار کی ادا گیل اور اجتماعی دعا کے لیے میدان میں جمع ہونے لگے تو لوگوں نے دیکھا کہ ایک پچی اپنی چھتری ساتھ لیے دعا میں شریک ہونے آ رہی ہے۔ لوگوں نے اس سے کہا ہم تو بارش کی دعا مانگنے کے لیے جمع ہو رہے ہیں تو چھتری لے کر کیوں آ رہی ہے۔ پچی نے جواب دیا۔ جب ہم دعا مانگ کرو اپس جا رہے ہوں گے تو اس وقت بارش تو ہو رہی ہوگی۔
بس اگر اس کیفیت اور یقین کے ساتھ دعا مانگی جائے تو قول کیوں نہ ہوگی۔

- حضرت سعید بن مسیب کی شہدگی دکان تھی۔ ایک خاتون پیالہ لے کر آئی اور درخواست کرنے لگی شیخ میراچہ بیمار ہے اس کے لیے شہد دے دیں۔ شیخ نے ملازم سے کہا کہ اسے شہد کا کنتر دے دو۔ ملازم نے وفاداری کا ثبوت دیتے ہوئے کہا کہ شیخ یہ ایک پیالہ مانگ رہی ہے۔ شیخ خاموش رہے۔ چند لمحوں کے بعد اس عورت نے پھر کہا کہ شیخ میراچہ بیمار ہے اس کے لیے اس پیالہ میں شہد دے دیں۔ شیخ نے ملازم سے پھر کنتر دینے کا کہا اور ملازم نے پلٹ کر دی جواب دیا۔ اس وقت شیخ نے فرمایا یہ عورت اپنے ظرف کے مطابق مانگ رہی ہے۔ ہم اسے اپنے ظرف کے مطابق دیں گے۔

بس جب ہم اللہ سے مانگتے ہیں تو اپنے ظرف کے مطابق مانگتے ہیں۔ ہمیں اس بات کا یقین ہونا

چاہیے کہ اللہ ہمیں اپنے ظرف کے مطابق دے گا اور اللہ کا ظرف بہت ہی وسیع ہے۔

توجہ و حضورِ قلب

بے توجہ سے جو کام کیا جائے وہ بھی پائی تکمیل کو نہیں پہنچتا۔ اس لیے دعا میں بھی توجہ اور شوق ضروری ہے۔ رسول پاک صلی اللہ علیہ وسلم نے فرمایا: اللہ سے دعا مانگو، اس امر کا یقین کر کے کہ وہ ضرور قبول کرے گا اور اس بات کو جان لو کہ اللہ غافل دل اور کھیلنے والے کی دعا کو قبول نہیں کرتا (جامع ترمذی)۔

احسان اور وسیلہء حسن عمل

ہماری دعاؤں کا ایک بنیادی مقصد اللہ تعالیٰ کی بخشش طلب کرنا ہے اور باقی مقاصد ثانوی درج رکھتے ہیں۔ لب ک جب اللہ تعالیٰ سے مہربانی اور عنفو کے امیدوار ہیں تو ہمیں خود بھی دوسروں کے ساتھ رحم و مروت کا سلوک کرنا چاہیے۔

جب ہم کسی بھائی کی ذرا سی لغفرش معاف نہیں کرتے تو اللہ سے کس منہ سے بخشش طلب کر سکتے ہیں۔ ہمیں چاہیے کہ دوسروں پر احسان کرنے اور ان کی غلطیوں کو معاف کر دینے کے بعد اسی عمل کو وسیلہ بنائیں کہ اللہ تعالیٰ سے اپنی بخشش کی دعا مانگیں۔

تضرع

اللہ تعالیٰ نے تضرع (گڑ گڑا کر) دعا مانگنے کا حکم دیا ہے۔ تضرع میں خوف اور طمع کے جذبات اپنی پوری شدت کے ساتھ کار فرما ہوتے ہیں۔ مگر یہ خوف اپنے گناہوں اور اللہ تعالیٰ کی عدالت کے احساس کا نتیجہ ہوتا ہے۔ اسی طرح طمع کی وجہ سے انسان رحمت اللہ کا زیادہ مشتاق اور امیدوار ہوتا ہے۔ درحقیقت دنیا کی کوئی چیز طبعاً بری نہیں۔ اس کا محل استعمال اسے اچھا یا برا بنا دیتا ہے۔ تضرع میں انتہا درجے کا عجز ہوتا ہے جس سے رحمت خدا ندی از خود ترس کھانے پر آمادہ ہو جاتی ہے۔ حضرت ابو مکر صدیقؓ نے اپنے ایک خطبے میں فرمایا: لوگو! میں تمہیں اللہ سے ڈرنے، اس کی پوری صفت و ثابتیان کرتے رہنے کی، طمع و خوف سے دعائیں مانگنے کی اور دعاؤں میں خشوع و خضوع کرنے کی وصیت کرتا ہوں۔

اکل حلال

موجودہ زمانے میں دعا کے قبول نہ ہونے کا ایک سبب اکل حرام بھی ہے۔ ہمارے نزدیک حلال و حرام کا تصور جانوروں کے گوشت تک محدود ہو کر رہ گیا ہے۔ ہم کوے اور چیل کے گوشت کو اس لیے نہیں کھاتے کہ یہ حرام ہیں اور خنزیر کا نام سن کر تھوکنے لگتے ہیں، مگر شوت کو شیر مادر سمجھ کر ہضم کر لیتے ہیں۔ غیبت کو قرآن پاک نے مردہ بھائی کے گوشت کھانے سے تعبیر کیا ہے اور ہماری کوئی محفل غیبت کے بغیر نہیں جلتی۔ حدیث رسول صلی اللہ علیہ وسلم سے اس امر کی نشاندہی ہوتی ہے کہ جب تک انسان کا کھانا پینا پاک اور حلال نہ ہواں کی دعا قبول نہیں ہوتی۔

امر بالمعروف و نهى عن المنكر

اسلام میں چونکہ دین و دنیا کی تفریق نہیں ہے، لہذا ہر مسلمان پر نیکی کا حکم کرنے اور برائی سے لوگوں کو باز رکھنے کا فریضہ عائد ہوتا ہے۔ اسلام کے نظریے کے مطابق تارک الدنیا سے زیادہ ایک مصلح کی دعا میں اثر ہوتا ہے جس کی زندگی جدوجہد کی زندگی ہوتی ہے۔ آنحضرت صلی اللہ علیہ وسلم نے فرمایا ”تم ہے اس ذات کی جس کے قبضہ قدرت میں محمد صلی اللہ علیہ وسلم کی جان ہے (دو باقوں میں سے ایک ضرور ہوگی یعنی یا تو) تم البتہ امر بالمعروف اور نهى عن منکر کرتے رہو گے (اور یا) عقریب اللہ تم پر عذاب نازل فرمائے گا اور اس وقت تم اعل سے دعا مانگو گے اور تمہاری دعا قبول نہ ہوگی (ترمذی)۔

دعا کے آداب

● دعا صرف اللہ سے مانگیے، اس کے سوا کبھی کسی کو حاجت روائی کے لیے نہ پکاریے۔ دعا، عبادت کا جو ہر ہے اور عبادت کا مستحق تھا اللہ ہے۔

”قرآن پاک کا ارشاد ہے۔

اسی کو پکارنا برحق ہے اور یہ لوگ اس کو چھوڑ کر جن ہستیوں کو پکارتے ہیں وہ ان کی دعاؤں کا کوئی جواب نہیں دے سکتے ان کو پکارنا تو ایسا ہے جیسے کوئی شخص اپنے دونوں ہاتھ پانی کی طرف پھیلا کر چاہے کہ پانی (دور ہی سے) اس کے منہ میں آپنچے، حالانکہ پانی اس تک کبھی نہیں پہنچ سکتا۔ بس اسی طرح کافروں کی دعائیں بے نتیجہ بھٹک رہی ہیں۔ (الرعد ۱۳)

یعنی حاجتِ روانی اور کار سازی کے سارے اختیاراتِ اللہ تعالیٰ ہی کے ہاتھ میں ہیں۔ اس کے سوا کسی کے پاس کوئی اختیار نہیں۔ سب اسی کے محتاج ہیں۔ اس کے سوا کوئی نہیں جو بندوں کی بکار سے اور ان کی دعاؤں کا جواب دے۔

انسانو! تم سب اللہ کے محتاج ہو۔ اللہ ہی ہے جو غنی اور بے نیاز اور اچھی صفات والا ہے۔ (الفاطر ۱۵)
نبی صلی اللہ علیہ وسلم کا ارشاد ہے کہ اللہ تعالیٰ نے فرمایا ہے۔

”میرے بندو! میں نے اپنے اوپر ظلم حرام کر لیا ہے، تو تم بھی ایک دوسرے پر ظلم و زیادتی کو حرام سمجھو۔ میرے بندو! تم میں سے ہر ایک گمراہ ہے، سوائے اس کے جس کو میں ہدایت دوں، پس تم مجھی سے ہدایت طلب کرو کہ میں تمہیں ہدایت دوں۔ میرے بندو! تم میں سے ہر ایک بھوکا ہے سوائے اس شخص کے جس کو میں کھلاوں، پس تم مجھی سے روزی مانگو تو میں تمہیں روزی دوں۔ میرے بندو! تم میں سے ہر ایک نگاہ ہے، سوائے اس کے جس کو میں پہنانا ہو، پس تم مجھی سے لباس مانگو میں تمہیں پہنانا ہو۔ گا۔ میرے بندو! تم رات میں بھی گناہ کرتے ہو اور دن میں بھی اور میں سارے گناہ معاف کروں گا۔“ (صحیح مسلم)

● آپ صلی اللہ علیہ وسلم نے یہ بھی ارشاد فرمایا ہے کہ آدمی کو اپنی ساری حاجتیں اللہ ہی سے مانگنی چاہیں۔ بیہاں تک کہ اگر جو تی کا تسمہ ٹوٹ جائے تو اللہ ہی سے مانگل۔ اور اگر نمک کی ضرورت ہو تو وہ بھی اسی سے مانگ۔ (ترمذی)

مطلوب یہ ہے کہ انسان کو اپنی چھوٹی سے چھوٹی ضرورت کے لیے بھی اللہ ہی کی طرف متوجہ ہونا چاہیے۔ اس کے سوانح کوئی دعاوں کا سنتے والا ہے اور نہ کوئی مرادیں پوری کرنے والا ہے۔

۲۔ اللہ سے وہی کچھ مانگے جو حلال اور طیب ہو، ناجائز مقاصد اور گناہ کے کاموں کے لیے اللہ کے حضور ہاتھ پھیلانا انتہائی درجے کی بے ادبی، بے حیائی اور گستاخی ہے۔ حرام اور ناجائز مرادوں کے پورا ہونے کے لیے اللہ سے دعائیں کرنا اور منتین ماننادین کے ساتھ بدترین قسم کا مذاق ہے۔ اسی طرح ان باتوں کے لیے بھی دعاء مانگیے جو اللہ تعالیٰ نے ازوی طور پر طے فرمادی ہیں اور جن میں تبدیلی نہیں ہو سکتی مثلاً کوئی پستہ قد انسان اپنے قد کے دراز ہونے کی دعا کرے یا کوئی غیر معمولی دراز قد انسان، قد کے پست ہونے کی دعا کرے یا دعا کرے کہ میں ہمیشہ جو ان رہوں اور کبھی بڑھا پانہ آئے وغیرہ۔
قرآن کا ارشاد ہے۔

اور ہر عبادت میں اپنا رخ ٹھیک اسی کی طرف رکھو، اور اسی کو پکارو، اس کے لیے اپنی اطاعت کو خالص کرتے ہوئے (اعراف ۲۹)۔

اللہ کے حضور اپنی ضرورت میں رکھنے والا نافرمانی کی راہ پر چلتے ہوئے ناجائز مرادوں کے لیے دعا میں نہ مانگے بلکہ اچھا کردار اور پاکیزہ جذبات پیش کرتے ہوئے نیک مرادوں کے لیے اللہ کے حضور اپنی درخواست رکھے۔

- دعا، گھرے اخلاص اور پاکیزہ نیت سے مانگیے اور اس یقین کے ساتھ مانگیے کہ جس اللہ سے آپ مانگ رہے ہیں وہ آپ کے حالات کا پورا پورا یقین علم بھی رکھتا ہے اور آپ پر انتہائی مہربان بھی ہے، اور وہی ہے جو اپنے بندوں کی پکار سنتا اور ان کی دعائیں قبول کرتا ہے۔ نمود و نمائش، ریا کاری اور شرک کے ہر شتابے سے اپنی دعاؤں کو بے آمیز رکھیے۔

قرآن میں ہے:

پس اللہ کو پکارو اس کے لیے اپنی اطاعت کو خالص کرتے ہوئے اور سورہ بقرہ میں ہے: اور اے رسول صلی اللہ علیہ وسلم! جب آپ سے میرے بندے میرے متعلق پوچھیں تو انہیں بتا دیجیے کہ میں ان سے قریب ہی ہوں، پکارنے والا جب مجھے پکارتا ہے تو میں اس کی دعا کو قبول کرتا ہوں۔ لہذا انہیں میری دعوت قبول کرنی چاہیے۔ اور مجھ پر ایمان لانا چاہیے تاکہ وہ راہ راست پر چلیں۔

- دعا کا ایک ادب یہ ہے کہ جب کسی دوسرے کے لیے دعا کرنی ہو تو پہلے اللہ تعالیٰ سے اپنے لیے مانگے اس کے بعد دوسرے کے لیے۔

- دعا کرنے سے پہلے چاہیے کہ اللہ کی حمد و شناکرے، پھر اس کے رسول صلی اللہ علیہ وسلم پر درود بھیجیے اس کے بعد جو چاہیے اللہ سے مانگے۔ اور آخر میں پھر درود بھیجیے۔

- حضور اکرم صلی اللہ علیہ وسلم دونوں ہاتھ اٹھا کر دعائناگا کرتے تھے۔

- دعا کے آخر میں آمین کہہ کر دعا ختم کرنی چاہیے۔

- اللہ تعالیٰ کے حضور اپنے گناہوں کا اقرار بھیجیے۔ اس کے حضور گڑگڑائیے اور اسی کے سامنے اپنی عاجزی، بے کسی اور خطا کاری کا انہصار بھیجیے۔ عجز و انکساری انسان کا وہ سرمایہ ہے جو صرف اللہ ہی کے حضور پیش کیا جاسکتا ہے۔ نہایت پچے دل کے ساتھ تو بہ بکھیجے جو زندگی کی کایا پلٹ دے اور تو بہ کے بعد آپ ایک دوسرے انسان نظر آئیں۔ اپنی تو بہ پر قائم رہنے کا عزم کیجیے۔

- اللہ جل شانہ کے لیے اخلاص ہونا۔
- دعا مانگنے سے پہلے کوئی نیک کام کرنا (مثلاً صدقہ دینا، یا نماز پڑھنا وغیرہ) سنتیوں اور مصیبتوں کے وقت خاص طور پر اپنے نیک اعمال کا ذکر کرنا (یعنی ان کے واسطے سے دعا مانگنا)
- (نایا کی اور نجاست، گندگی اور غلط اظہت سے) پاک اور (میل کچیل سے) صاف و سਤਰا ہونا۔ باوضو ہونا۔
- قبلے کی طرف رخ کرنا۔
- (دعا مانگنے سے پہلے) نماز (حاجت) پڑھنا۔
- (دعا مانگنے کے لیے) دوز انو بیٹھنا۔ (مستحب)
- دونوں ہاتھ پھیلا کر دعا مانگنا۔
- سائل کی طرح دونوں ہاتھ اوپر اٹھانا (مستحب)
- دونوں ہاتھوں کو موٹھوں تک اٹھانا۔
- دونوں ہاتھوں کو کھلا رکھنا۔
- (دعا کے وقت قول اور عمل) اللہ تعالیٰ کے شایان شان آداب و احترام اختیار کرنا۔
- (دعا مانگنے میں) عاجزی اور انساری کرنا۔
- گڑ گڑانا۔
- دعا مانگنے کے وقت آسمان کی جانب نگاہ نہ اٹھانا۔
- اللہ جل شانہ، کے ”اسماء حسنی“ اور اعلیٰ صفات کا واسطہ دے کر دعا مانگنا۔
- دعا میں جنکلف قافیہ بندی سے پرہیز کرنا۔
- دعا میں بالقصد نعمت سراہی اور جنکلف خوش الحانی اختیار کرنا۔
- دعا میں آواز کو پست رکھنا (پچی آواز میں دعا مانگنا۔)
- اپنے گناہوں کا اقرار کرنا۔
- جامع (تمام ضروریات و حوانج پر حاوی) دعا میں اختیار کرنا۔ (مستحب)
- اپنی ذات سے دعا شروع کرے اور پھر اپنے ماں، باپ اور تمام مومن بھائیوں کے لیے دعا کرے (یعنی پہلے اپنے لیے پھر درجہ بدرجہ اور لوں کے لیے دعا مانگے)۔ (مستحب)
- اگر امام ہو تو تنہ اپنے لیے دعا نہ مانگے۔ بلکہ اپنے اور تمام مقتدیوں کے لیے دعا مانگے۔ مثلاً

- میری کے بجائے ہماری یا میں کے بجائے ہم کے الفاظ استعمال کرے۔ (مستحب)
- دعا کو پنی طرف سے کسی چیز پر موقوف بھی نہ کرے۔ مثلاً یہ نہ کہے کہ اگر تو چاہے تو میرا قرض ادا کر دے۔ بلکہ اس طرح دعا مانگیے الہی میرا قرض ادا کرے۔ (رکن)
- انتہائی رغبت و شوق کے ساتھ دعا مانگے (بے دلی سے دعائے مانگے)۔
- دل کی گہرائیوں سے پوری کوشش و محبت سے دعا مانگے اور دل دعا کی طرف پوری طرح متوجہ ہو اور اللہ سے حسن ظن رکھے۔
- ایک ہی دعا بار بار مانگنے کا کم سے کم درجہ تین مرتبہ ہے۔
- کسی دعا پر اصرار نہ کرے (کہ میری یہ دعا تجھے قبول کرنی ہی ہوگی)۔
- کسی گناہ کی یا قطعی رحمی کی دعائے نہ کرے۔
- جو چیز روز اzel سے ہو چکی ہے۔ اس (کے خلاف) دعا نہ مانگے (مثلاً الہی تو مجھے عورت سے مرد یا مرد سے عورت بنادے۔)
- دعا میں حد سے تجاوز نہ کرے۔ کسی محل اور ناممکن امر کی دعا مانگے۔
- اللہ کی رحمت میں تنگی نہ کرے (مثلاً الہی تو میری ہی مغفرت کر اور کسی کی نہ کر)۔
- اپنی تمام حاجتیں (چھوٹی ہوں یا بڑی کتنی ہی معمولی کیوں نہ ہوں) اللہ سے مانگے۔
- دعا مانگنے والا اور سننے والا دونوں آمین کہیں۔
- دعا سے فارغ ہو کر دونوں ہاتھ منہ پر پھیرے۔
- دعا کی قبولیت میں جلد بازی نہ کرے۔ مثلاً یوں کہے کہ ”دعا پوری ہونے میں ہی نہیں آتی۔“
- ”یا میں نے دعا کی تجھی قبول ہی نہیں ہوئی۔“
- اپنی جان اور اپنے مال اور اپنی اولاد و خادم کے لیے بد دعا نہ کرے۔ شاید قبولیت کی ساعت میں یہ بد دعا قبول ہو جائے اور پیشیمانی اٹھائے اور اپنی موت کی بھی دعائے کرے اور نہ موت کی آرزو کرے۔ حدیث شریف میں اس کی ممانعت آتی ہے۔
- واضح رہے کہ جس قدر دعا کی شرطیں اس مقام پر بیان کی گئی ہیں ان کا اس نازک زمانہ میں پورا ہونا ایک حد تک ناممکن ہے۔ لیکن طالب کو یہ نہیں چاہیے کہ ما یوس ہو کر دعا سے ہاتھ کھینچ لے بلکہ حتیٰ المقدور امید رکھے۔ ان کے انجام میں کوشش کرے اور اپنے مالک کے رو برو ہاتھ پھیلائے قبول ہو یا نہ ہو اور کیا تعجب ہے کہ اس تضرع اور زاری پر اللہ تعالیٰ کو حرم آجائے اور یہ کچھ بڑی بات نہیں۔

حدیث شریف میں ہے:

آنحضرت صلی اللہ علیہ وسلم نے فرمایا کہ تمہارا پروردگار حیا والا اور بخشش کرنے والا ہے۔ اسے اس بات سے شرم آتی ہے کہ بندہ اس کی طرف دونوں ہاتھ پھیلائے اور وہ انہیں غالی پھیر دے۔

وہ افراد جن کی دعائیں بارگاہ الہی میں جلد قبول ہوتی ہیں

(احادیث صحیحہ سے ثابت ہے کہ مذکورہ ذیل لوگوں کی دعائیں خاص طور پر قبول ہوتی ہیں)۔

● مجبور ولاچار اور بے بس لوگ۔

● مظلوم اور ستم رسیدہ لوگ (ایک روایت میں ہے کہ) اگرچہ وہ گھنگار ہوں۔ (ایک اور روایت میں ہے کہ) اگرچہ وہ کافر ہی ہوں۔

● مریض کی دعا۔ حضور صلی اللہ علیہ وسلم نے فرمایا جب تم مریض کے پاس جاؤ تو اس سے دعا کے لیے کہو (ابن ماجہ)

● باپ کی دعا (اپنی اولاد کے لیے)۔

● امام عادل کی دعا (عدل و انصاف کرنے والے خلیفہ یا بادشاہ یا حکمران کی دعا اپنی رعایا کے لیے)۔

● ہر نیکو کار آدمی کی دعا۔

● اللہ کی راہ میں جہاد پر تکلنے والے افراد۔

● ماں باپ کے ساتھ اچھا سلوک کرنے والی خدمت گزار اولاد کی دعا (اپنے ماں باپ کے لیے)۔

● مسافر کی دعا۔

● روزہ دار کی دعا روزہ افطار کرنے کے وقت۔

● ایک مسلمان کی دعا اپنے دوسرے مسلمان بھائی کے لیے اس کے پس پشت۔

● ہر مسلمان کی دعا جب تک کہ وہ کسی پر ظلم کرنے یا قطع رحمی (قرابت داروں کی حق تلفی) کی دعائے کرے یا (دعا کر کے اظہار مایوسی یا شکایت کے طور پر) یہ نہ کہے کہ میں نے دعا مانگی تھی، وہ قبول ہی نہیں ہوئی۔

وہ اوقات جن میں دعا قبول ہوتی ہے

- شب قدر (شب قدر ماہ رمضان کے آخری عشرہ کی طاق راتوں میں یعنی ۲۱، ۲۳، ۲۵، ۲۷ یا ۲۹ شب میں آتی ہے)۔
- عرفہ کا پورا دن (ذی الحجہ کی نویں تاریخ)۔
- رمضان المبارک کا پورا مہینہ۔
- جمعہ کی رات (یعنی جمعرات اور جمعہ کی درمیانی رات)۔
- جمعہ کا پورا دن۔
- (روزانہ) رات کا دوسرا آدھا حصہ / (روزانہ) رات کا تہائی حصہ / (روزانہ) سحر کے وقت۔

- سب سے زیادہ دعا کے قبول ہونے کی امید جمعہ کی ساعتِ اجابت میں ہے، اس ساعت کے وقت کے بارے میں (مختلف احادیث کے تحت) حسب ذیل اقوال ہیں:
 - یہ ساعت امام کے خطبہ کے لیے (منبر پر) میٹھنے سے نماز جمعہ ختم ہونے تک ہے۔
 - جماعت کھڑی ہونے کے وقت سے لے کر سلام پھیرنے تک ہے۔
 - دعا کرنے والا جب کھڑا ہوا جمعہ کی نماز پڑھ رہا ہوں وہ وقت ہے۔
 - بعض علماء کہتے ہیں (جمعہ کے دن) عصر کی نماز کے بعد سے سورج غروب ہونے تک ہے۔

- بعض علماء کہتے ہیں جمعہ کے دن کی آخری ساعت ہے۔
- بعض علماء کہتے ہیں (جمعہ کے دن) صبح صادق سے سورج طلوع ہونے تک ہے۔
- بعض علماء کہتے ہیں (جمعہ کے دن) سورج طلوع ہونے کے بعد ہے۔
- مشہور صحابی ابوذر غفاریؓ کا طریقہ یہ ہے کہ ساعتِ اجابت (جمعہ کے دن) دوپھر کو سورج ڈھلنے کے ذردار بعد سے ایک ہاتھ کے بقدر سورج ڈھلنے تک ہے۔
- امام نوویؓ کا کہنا ہے کہ (اس ساعت کا) صحیح بلکہ ایسا درست ترین (وقت) کہ اس کے علاوہ کسی قول کو اختیار کرنا ہی جائز نہیں، وہ ہے جو صحیح مسلم میں حضرت ابو موسیٰ اشرعیؓ سے ثابت ہے (کہ ساعتِ اجابت کا وقت امام کے خطبہ کے لیے منبر پر میٹھنے سے نماز ختم ہونے تک ہے (یہی سب سے پہلا قول ہے)۔

وہ حالات جن میں دعا قبول ہوتی ہے

دعا کرنے والا مذکورہ ذیل حالتوں میں دعا کرے تو امید ہے کہ اللہ تعالیٰ ضرور قبول فرمائیں گے۔

- نماز کی اذان ہونے کے وقت۔ یعنی اذان سنتے، اذان کا جواب دینے اور اذان کی دعا پڑھنے کے بعد دعا کرے۔

- اذان اور تکبیر کے درمیان۔ یعنی اذان و اقامت کے درمیان جہاں بھی موقع مل جائے، دعا کرے۔

- جو شخص کسی مصیبت یا سختی میں گرفتار ہو۔ حیی علی الصلوٰۃ حیی علی الفلاح کے بعد دعا کرے۔

- اللہ کی راہ میں (جہاد) صفیں باندھنے کی حالت میں دعا کرے۔

- جب گھسان کی جنگ ہو رہی ہو ایک دوسرے پر حملہ کر رہے ہوں اس حالت میں دعا کرے۔

- فرض نمازوں کے بعد (یعنی جماعت سے نماز پڑھنے اور سلام پھیرنے کے بعد) دعا کرے۔

- (نماز میں) سجدہ کے اندر (وہی دعاء مانگے جو قرآن و حدیث میں آئی ہو)۔

- قرآن کریم کی تلاوت (سے فارغ ہونے) کے بعد۔

- خاص کر ختم قرآن کے بعد (خواہ خود ختم کیا ہو، خواہ کسی دوسرے نے)۔

- خاص طور پر قرآن ختم کرنے والے کی دعا۔

- زم زم کا پانی پینے کی حالت میں (یعنی چاہ زم زم پر کھڑے ہو کر پانی پیے اور دعا کرے)۔

- مرنے والے کی جان کنی کے وقت خود مرنے والا بھی دعا کرے۔

- مرغ کی اذان کے وقت (یعنی مرغ کی اذان سن کر دعا کرے)۔

- مسلمانوں کے (دینی) اجتماعات میں (ان مسلمانوں کے ساتھ یا تہادعا کرے)

- ذکر کی مجلسوں میں (خواہ ذکر اللہ کا حلقة ہو خواہ درس قرآن و حدیث کا خواہ وعظ و نصیحت کا)۔

- امام کے ولا الصالین کہنے کے بعد۔

- میت کی آنکھیں بند کرنے کے وقت۔

- نماز کی اقامت (تکبیر) کے وقت۔

- بارش برنسے کے وقت۔ امام شافعیؓ نے اپنی کتاب ”الام“ میں اس حدیث کو مرسلا روایت کیا ہے اور فرمایا ہے کہ ”میں نے بہت سے علمائے حدیث سے بارش برنسے کے وقت دعا قبول

ہونے (کی حدیث کو سنا اور) حفظ کیا ہے۔

● امام جزریؒ فرماتے ہیں۔

کعبہ مکرہ کو دیکھنے کے وقت (خواہ مکہ معظمہ پہنچ کر پہلی مرتبہ دیکھے، یا جس وقت بھی خانہ کعبہ پر نظر پڑے دعا کرے)۔

دعا قبول ہونے کی علامت

دعا مانگنے وقت خوف طاری ہو اور بے اختیار رونا آجائے اور بدن کے روئیں کھڑے ہو جائیں۔ کبھی بے ہوشی طاری ہو جاتی ہے اور اپنے تن بدن کی کچھ خبر نہیں رہتی۔ اس کے بعد اطمینانِ قلب اور ایک فتح کی فرحت ہوتی ہے اور بدن ہلکا معلوم ہونے لگتا ہے گویا کندھوں سے کسی نے بوجھ اتار لیا ہے۔ جب ایسی حالت پیدا ہو تو اللہ تعالیٰ کی طرف سے دلی توجہ کونہ اٹھائے اور اس کی حمد و شناکرے اور یہ پڑھئے۔

الْحَمْدُ لِلَّهِ الَّذِي بِعِزْتِهِ وَجَلَالِهِ وَبِنِعْمَتِهِ تَعَمَّدَ الصِّلْحَتُ

اور جو کچھ ہو سکے اللہ تعالیٰ کی راہ میں دے۔

ہفتہ وار معمول

اس چارت میں آپ دعاؤں کے نمبر لکھ کر اسے اپنا معمول بنانے کی کوشش کیجیے۔

رات	شام	دوپہر	صبح	ایام
				پنجم
				منگل
				ہبہ
				جمعہ رات
				جمعہ
				ہفتہ
				اتوار

دعا میں

میں اللہ کی پناہ میں آتا ہوں شیطان مردود کے شر سے
میں اللہ کے نام سے شروع کرتا ہوں جو بہت مہربان (اور) رحمت فرمانے والا ہے
(اللہ تعالیٰ کی تعریف اور درود شریف کے بعد)

۱

تمام تعریفیں اللہ کے لیے ہیں جو تمام جہانوں کا پروردگار ہے۔ بہت مہربان (اور) رحمت والا ہے۔ روزِ جزا کا مالک ہے۔ ہم آپ ہی کی عبادت کرتے ہیں اور آپ ہی سے مدد چاہتے ہیں۔ آپ ہمیں سیدھے راستے کی ہدایت فرمائیں۔ ان لوگوں کا راستہ جن پر آپ نے انعام فرمایا، ان لوگوں کا راستہ نہیں جن پر غصب نازل کیا گیا اور نہ ان لوگوں کا جو سیدھے راستے سے بھکٹے ہوئے ہیں۔ آمین۔

۲

اے ہمارے رب ہم سے قبول فرمائیے بے شک آپ خوب سننے جانے والے ہیں۔ اور ہماری توبہ قبول فرمائیے کیونکہ آپ خوب توبہ قبول فرمانے والے، رحم فرمانے والے ہیں۔

۳

اے ہمارے پروردگار ہمیں دنیا میں بھلائی عطا فرم اور آخرت میں بھلائی عطا فرم۔ اور ہمیں دوزخ کے عذاب سے محفوظ رکھ۔

۴

اے ہمارے پروردگار ہم پر صبر بھا دیجیے۔ اور ہمارے قدم ثابت رکھیے۔ اور کافروں کے مقابلہ پر ہماری مدد فرمائیے۔

(5)

اے ہمارے پروردگار ہمیں ہدایت فرمانے کے بعد ہمارے دلوں کو کچھ نہ کیجیے اور ہمیں اپنے پاس سے رحمت عطا فرمائیے کیونکہ آپ بے طلب دینے والے ہیں۔ اے ہمارے پروردگار بے شک آپ سب لوگوں کو اس روز جمع کرنے والے ہیں جس میں کوئی شبہ نہیں۔ یقیناً اللہ تعالیٰ وعدہ خلافی نہیں فرماتا۔

(6)

اے ہمارے پروردگار ہم ان احکام پر ایمان لائے جو آپ نے نازل فرمائے اور ہم نے رسول صلی اللہ علیہ وسلم کی اتباع کی۔ آپ ہمیں بھی (حق کی) گواہی دینے والوں میں لکھ لبیجے۔

(7)

اے میرے پروردگار مجھے اپنے پاس سے پاکیزہ اولاد عطا فرمائیے کیونکہ آپ ہی دعا سننے والے ہیں۔

(8)

اے ہمارے پروردگار ہمارے گناہوں اور ہماری ان زیادتیوں کی مغفرت فرمائیے جو ہم نے اپنے کام میں کی ہیں اور ہمارے قدم ثابت رکھیے اور کافروں کے مقابلے پر ہماری مدد فرمائیے۔

(9)

اور اللہ ہی کے لیے آسمانوں اور زمین کی حکومت ہے اور اللہ ہر شے پر قادر ہے۔ یقیناً آسمانوں اور زمین کی پیدائش اور شب و روز کی تبدیلیوں میں عقلمندوں کے لیے نشانیاں ہیں۔ جو کھڑے ہیٹھے اور کروٹوں پر لیئے اللہ تعالیٰ کا ذکر کرتے ہیں۔ اور آسمانوں اور زمین کی پیدائش میں غور کرتے ہیں (اور کہتے ہیں) اے ہمارے پروردگار آپ نے یہ (اشیا) بے کار نہیں بنائیں۔ آپ کی ذات پاک ہے۔ ہمیں دوزخ کے عذاب سے بچائیے، اے ہمارے پروردگار بے شک آپ جسے دوزخ میں واٹھ کریں گے اسے آپ نے رسوایا اور ظالموں کا کوئی مددگار نہیں۔ اے ہمارے پروردگار ہم نے ایک منادی کو سنایا جو ایمان کی ندا کر رہا تھا کہ اپنے پروردگار پر ایمان لا تو ہم ایمان لے آئے۔ اے ہمارے پروردگار ہمارے گناہوں کی مغفرت فرماء۔ اور ہماری برائیاں دور فرمائیں اور یہ لوگوں کے ساتھ ہمیں وفات دے۔ اے ہمارے پروردگار ہمیں وہ حوصلہ عطا فرمائیے جس کا آپ نے اپنے رسولوں کی زبانی وعدہ فرمایا ہے اور قیامت کے روز ہمیں رسوائے کیجیے۔ کیونکہ آپ وعدہ خلافی نہیں فرماتے۔

(۱۰)

اے ہمارے پروردگار ہم نے اپنی جانوں پر ظلم کیا۔ اگر آپ ہماری مغفرت نہ فرمائیں گے اور ہم پر رحم نہ فرمائیں گے تو ہم ضرور نقصان والوں میں ہوں گے۔

(۱۱)

میرے پروردگار، میری اور میرے بھائی کی مغفرت فرماء۔ اور ہمیں اپنی رحمت میں داخل فرمائے اور تو سب رحم کرنے والوں سے بڑھ کر رحم فرمائے والا ہے۔

(۱۲)

اے ہمارے پروردگار ہم میں اور ہماری قوم میں، حق کے ساتھ فیصلہ فرمائیے اور آپ سب سے بہتر فیصلہ فرمانے والے ہیں۔

(۱۳)

اے میرے پروردگار میں آپ کی پناہ چاہتا ہوں کہ آپ سے اس شے کا سوال کروں جس کا مجھے علم نہیں۔ اور اگر آپ میری مغفرت نہ فرمائیں گے اور مجھ پر رحم نہ فرمائیں گے تو میں زیاد کاروں میں سے ہو جاؤں گا۔

(۱۴)

اے میرے پروردگار مجھے اور میری اولاد کو نماز قائم کرنے والا بنا دیجیے۔
اے ہمارے پروردگار میری دعا قبول فرمائیے۔

(۱۵)

اے میرے پروردگار مجھے سچی طرح داخل کر اور مجھے سچی طرح باہر لے جا اور اپنی جانب سے مجھے غلبہ یا مدد عطا فرماء۔

(۱۶)

اے میرے پروردگار مجھے برکت والی جگہ اتاریے اور آپ سب سے بہتر اتارنے والے ہیں۔

(۱۷)

اے ہمارے پروردگار ہم سے جہنم کا عذاب پھیر دیجیے۔ یقیناً اس کا عذاب بتاہ کن ہے۔

(۱۸)

اے ہمارے پروردگار ہمیں ہماری بیوپوں اور ہماری اولاد سے آنکھوں کی ٹھنڈک عطا فرمائیے اور

ہمیں پرہیز گاروں کا پیشہ بنا دیجیے۔

(۱۹)

اے میرے پروردگار مجھے اس بات کی توفیق عطا فرم اک میں تیرے اس انعام کا شکریہ ادا کر سکوں جو انعام تو نے مجھ پر اور میرے والدین پر فرمایا ہے۔ اور یہ کہ میں وہ نیک کام کروں جو تجھے پسند ہو، اور مجھے اپنی رحمت سے نیک بندوں میں داخل فرم۔

(۲۰)

اے میرے پروردگار بہ سبب اس کے کہ تو نے مجھ پر انعام فرمایا ہے، میں ہرگز بھی مجرموں کا مددگار نہ ہوں گا۔

(۲۱)

اے میرے پروردگار مجھے ظالم قوم سے نجات عطا فرم۔

(۲۲)

اے ہمارے پروردگار آپ کی رحمت اور آپ کا علم ہرشے کو محیط ہے تو آپ ان لوگوں کی مغفرت فرم ا دیجیے جہنوں نے توبہ کی اور آپ کے رسول صلی اللہ علیہ وسلم کی اتباع کی۔ اور انہیں دوزخ کے عذاب سے بچائیج۔

(۲۳)

میں اپنا کام اللہ کو سونپتا ہوں۔ بے شک اللہ بندوں کو خوب دیکھتا ہے۔

(۲۴)

اے ہمارے پروردگار ہم سے عذاب دور کر دیجیے ہم ایمان لاتے ہیں۔

(۲۵)

اے ہمارے پروردگار ہم نے آپ پر توکل کیا۔ ہم آپ کی جانب رجوع کرتے ہیں اور آپ ہی کی جانب لوٹ کر جانا ہے۔

(۲۶)

اے ہمارے پروردگار ہمیں کافروں کا تختہ مشتم نہ بنائیے اور اے ہمارے پروردگار ہماری مغفرت فرمائیے۔ بے شک آپ عزت و حکمت والے ہیں۔

(۲۷)

اے ہمارے رب ہمارے لیے ہمارا نور پورا کر دیجیے اور ہماری مغفرت فرمائیے۔ کیونکہ آپ ہر شے پر قادر ہیں۔

(۲۸)

اے میرے پروردگار میری، میرے والدین کی اور ان لوگوں کی جو ایمان کی حالت میں میرے گھر میں داخل ہوئے اور تمام مومن مردوں اور مومن عورتوں کی مغفرت فرماء اور کافروں کے لیے تباہی کے علاوہ کسی شے کی زیادتی نہ کر۔

(۲۹)

میں خوب سنتے جانے والے اللہ کی پناہ میں آتا ہوں شیطان مردود (کے ہر شر) سے، اس کے پوکوں سے اس کی پھونکوں سے اور اس کی جھاڑ سے (تین مرتبہ)
(۳۰)

آپ فرمادیجیے وہ اللہ ایک ہے۔ نہ اس کی کوئی اولاد ہے اور نہ وہ کسی سے پیدا ہوا اور نہ اس کا کوئی ہمسر ہے۔

(۳۱)

آپ فرمائیے میں صبح کے پروردگار کی پناہ لیتا ہوں۔ اس کی سب مخلوق کے شر سے اور اندر ہرے کے شر سے جب وہ چھا جائے اور ان عورتوں کے شر سے جو گرہوں میں پھونکنے مارتی ہیں اور حسد کرنے والے کے شر سے جب وہ حسد کرے۔ آپ فرمائیے میں پناہ مانگتا ہوں انسانوں کے رب، انسانوں کے بادشاہ، انسانوں کے حقیقی معبود کی اس وسوسہ ڈالنے والے کے شر سے جو بار بار پلٹ کر آتا ہے۔ جو لوگوں کے دلوں میں وسو سے ڈالتا ہے خواہ وہ جنوں میں سے ہو یا انسانوں میں سے۔

(۳۲)

اس اللہ کے نام کے ساتھ جس کے نام سے زمین و آسمان میں کوئی شے ضرر نہیں پہنچا سکتی اور وہ خوب سنتے اور جانے والا ہے۔ (تین مرتبہ)

(۳۳)

اللہ کے نام کے ساتھ جو بڑے مرتبہ والا، بڑی سلطنت والا، زبردست دلیل والا، سخت قوتون والا

ہے۔ اللہ نے جو چاہا وہی ہوا میں اللہ کی مدد سے ہر شیطان سے پناہ مانگتا ہوں۔ خواہ وہ انسان ہو یا جن۔ (تین مرتبہ)

(۳۴)

میں اللہ کے کامل کلمات کے واسطہ سے ہر اس شے کے شر سے کے پناہ مانگتا ہوں جو اس نے پیدا فرمائی ہے۔ (تین بار)

(۳۵)

میں اللہ کی اس عظیم ذات کی پناہ لیتا ہوں جس سے بڑی کوئی شے نہیں۔ اور اللہ کے ان کامل کلمات کے ذریعہ پناہ مانگتا ہوں جن سے کوئی نیک و بد تجاذب نہیں کر سکتا۔ اس شے کے شر سے جو اس نے پیدا کی، اگالی اور ظاہر فرمائی۔ اور اس شے کے شر سے جو آسمان سے نازل ہوتی اور آسمان پر چڑھتی ہے۔ اور اس شے کے شر سے جوز میں میں گھٹتی یا زمین سے خارج ہوتی ہے۔ اور شب و روز کے ڈوبنے والوں سے پناہ مانگتا ہوں مگر وہ ڈوبنے والا جو خیر کے ساتھ ڈوبتا ہو۔ اے مہربان۔

(۳۶)

ہم نے اور ملک نے اللہ کے لیے صبح کی جو کیتا اور زبردست ہے۔ اور تمام تعریفیں اللہ ہی کے لیے ہیں۔

(۳۷)

اللہ کے سوا کوئی معبود نہیں، وہ کیتا ہے اس کا کوئی شریک نہیں۔ تمام ملک اسی کا ہے۔ اور ہر قسم کی حمد اسی کے لیے ہے۔ اور وہ ہر شے پر قادر ہے۔

(۳۸)

اے میرے پروردگار میں آپ سے اس روز کی بہتری اور اس کے بعد والے دن کی بہتری کا سوال کرتا ہوں اور اس روز کے شر اور اس کے بعد والے روز کے شر سے آپ کی پناہ میں آتا ہوں۔

(۳۹)

اے میرے پروردگار میں سستی، بڑھاپے، برے بڑھاپے، دنیا کے فتنے اور عذاب قبر سے آپ کی مدد سے پناہ مانگتا ہوں۔

(۴۰)

ہم نے اور تمام ملک نے اللہ کے لیے صبح کی ہے جو سب جہانوں کا پروردگار ہے۔

(۲۱)

اے اللہ میں آپ سے اس روز کی بہتری، اس کی کشادگی، اس کی مدد، اس کی روشنی، اس کی برکت اور اس کی ہدایت کا سوال کرتا ہوں، اور میں آپ کی مدد سے اس دن کے بعد والے دن کے شر سے پناہ مانگتا ہوں۔

(۲۲)

اے اللہ ہم نے آپ ہی کے لیے صحیح کی ہے، آپ ہی کے لیے شام کریں گے اور آپ ہی کے لیے ہم زندہ ہیں اور آپ ہی کے لیے ہم مریں گے اور آپ ہی کی جانب ہمارا حشر ہے۔ ہم نے اور تمام ملک نے اللہ کے لیے صحیح کی۔ اور تمام تعریفیں اللہ کے لیے ہیں۔ جس کا کوئی شریک نہیں، اس کے علاوہ کوئی معبود نہیں، اسی کی جانب حشر ہونا ہے۔

(۲۳)

اے اللہ آسمانوں اور زمین کے پیدا کرنے والے، حاضر و غائب کے جانے والے، ہرشے کے پروردگار اور اس کے مالک، میں اس بات کی گواہی دیتا ہوں کہ آپ کے علاوہ کوئی معبود نہیں، میں اپنے نفس کی برائی، شیطان کے شر اور اس کی فریب کاریوں سے آپ کی پناہ میں آتا ہوں۔ اور اپنی جان پر برائی ڈالنے یا کسی مسلمان پر برائی ڈالنے سے آپ کی پناہ میں آتا ہوں۔

(۲۴)

اے اللہ میں نے صحیح کی ہے۔ میں آپ کو گواہ بناتا ہوں اور آپ کے حاملین عرش، آپ کے فرشتوں اور آپ کی تمام مخلوق کو اس بات کا گواہ بناتا ہوں کہ آپ ہی اللہ ہیں۔ آپ کے علاوہ کوئی معبود نہیں۔ آپ یکتا ہیں۔ آپ کا کوئی شریک نہیں اور یقیناً محمد صلی اللہ علیہ وسلم آپ کے بندے اور آپ کے رسول ہیں۔ (تین مرتبہ)

(۲۵)

اے اللہ میں آپ سے اپنے دین، اپنی دنیا اور اپنے اہل و مال میں عافیت کا سوال کرتا ہوں۔

(۲۶)

اے اللہ میری چھپی ہوئی باتوں کی پردہ پوشی فرماء، اور مجھے خوف سے محفوظ رکھ۔ اے اللہ آپ میرے سامنے، میرے پیچھے، میرے دائیں، میرے باائیں اور میرے اوپر سے میری حفاظت فرمائیے۔ اور میں آپ کی عظمت کے ذریعہ اپنے یقچو دھنسائے جانے سے پناہ مانگتا ہوں۔

(۳۷)

اللہ کے علاوہ کوئی قابل عبادت نہیں۔ وہ کیتا ہے، اس کا کوئی شریک نہیں تمام ملک اسی کا ہے۔ اور ہر قسم کی حمد اسی کے لئے ہے۔ اور وہ ہر شے پر قادر ہے۔

(۳۸)

میں اللہ کے رب ہونے، اسلام کے دین ہونے اور محمد صلی اللہ علیہ وسلم کے رسول ہونے پر راضی ہوں۔

(۳۹)

اے اللہ جس نعمت نے میرے ساتھ یا آپ کی مخلوق میں سے کسی کے ساتھ صبح کی تو وہ آپ ہی کی جانب سے ہے۔ آپ کیتا ہیں۔ آپ کا کوئی شریک نہیں۔ آپ ہی کے لیے حمد ہے اور آپ ہی کے لیے شکر ہے۔ اے اللہ! محمد صلی اللہ علیہ وسلم اور آلِ محمد صلی اللہ علیہ وسلم پر اسی طرح رحمت نازل فرمائی، جس طرح آپ نے حضرت ابراہیمؑ اور آل ابراہیمؑ پر فرمائی تھی، یقیناً آپ قابل حمد اور بڑائی والے ہیں۔ اور محمد صلی اللہ علیہ وسلم اور آلِ محمد صلی اللہ علیہ وسلم پر اسی طرح برکت نازل فرمائی جس طرح آپ نے حضرت ابراہیمؑ اور آل ابراہیمؑ پر فرمائی تھی۔ یقیناً آپ قابل حمد صاحبِ عظمت ہیں۔

(۴۰)

اے میرے اللہ میرے بدن میں عافیت عطا فرما، اے اللہ میرے کانوں میں عافیت عطا فرما۔ اے اللہ میری نگاہ میں عافیت عطا فرما۔ آپ کے علاوہ کوئی معبدود ہے ہی نہیں۔ (تین بار)

(۴۱)

اے اللہ میں کفر و فقر اور عذاب قبر سے آپ کی پناہ میں آتا ہوں، آپ کے علاوہ کوئی معبدود ہی نہیں ہے۔ (تین بار)

(۴۲)

اللہ کی ذات ہر نقص سے پاک ہے اور اسی کے لیے حمد ہے۔ کسی میں کوئی قوت نہیں مگر اللہ کے ذریعہ جو اللہ چاہتا ہے وہ ہوتا ہے اور جو نہیں چاہتا وہ نہیں ہوتا۔ میں خوب جانتا ہوں کہ یقیناً اللہ ہی ہر شے پر قادر ہے۔ اور یقیناً اللہ علم کے ذریعہ ہر شے کا احاطہ کیے ہوئے ہے۔

(۵۳)

ہم نے فطرت اسلام، کلمہ اخلاص، اپنے نبی محمد صلی اللہ علیہ وسلم کے دین اور اپنے باپ حضرت ابراہیمؑ کی ملت پر صحیح کی ہے جو موحد مسلم تھے اور مشرکین میں سے نہ تھے۔

(۵۴)

اے زندہ اے قائم رکھنے والے، اے آسمانوں اور زمین کو بے نمونہ بنانے والے، اے بڑائی وعزت والے، آپ کے علاوہ کوئی قابل عبادت ہی نہیں، میں آپ کی رحمت سے مدد چاہتا ہوں۔ میری حالت کی اصلاح فرمائیے۔ اور مجھے ایک لمحہ کے لیے بھی میری ذات کے سپرد نہ کیجیے۔

(۵۵)

اے اللہ آپ ہی میرے پروردگار ہیں۔ آپ کے علاوہ کوئی معبدوں ہے ہی نہیں۔ آپ نے مجھے پیدا فرمایا۔ میں آپ کا بندہ ہوں۔ اور جہاں تک میری طاقت ہے میں آپ کے عہد و وعدہ پر (یعنی اقرار ایمان و روایت پر) قائم ہوں۔ میں نے جو کچھ کیا ہے میں اس کی برائی سے آپ کی پناہ میں آتا ہوں۔ میں آپ کی اس نعمت کا جو م{j}جھ پر ہے اقرار کرتا ہوں، اور اپنے گناہوں کا بھی مقر ہوں۔ آپ میری مغفرت فرمادیجیے کیونکہ آپ کے علاوہ کوئی گناہ معاف نہیں کر سکتا۔ (تین مرتبہ)

(۵۶)

اے اللہ سب سے زیادہ ذکر کے حقدار آپ ہیں، آپ ہی سب سے زیادہ عبادت کے حقدار ہیں۔ جس پر ظلم کیا گیا ہواں کے سب سے زیادہ مددگار آپ ہی ہیں۔ مالکوں میں سب سے زیادہ مہربان آپ ہی ہیں۔ جن جن سے سوال کیا جاسکے ان میں سب سے زیادہ سخن، اور دینے والوں میں سب سے زیادہ عطا فرمانے والے آپ ہی ہیں۔ آپ ہی (وہ) بادشاہ (علی لاطلاق) ہیں جس کا کوئی شریک نہیں۔ آپ ہی وہ کیتا ہیں جس کا کوئی مثال نہیں۔ آپ کے علاوہ ہر شے ہلاک ہونے والی ہے۔ آپ کے حکم کے بغیر کسی اور کی اطاعت ہرگز نہیں کی جاسکتی اور آپ کے علم کے بغیر کوئی نافرمانی نہیں ہو سکتی، آپ کی اطاعت کی جاتی ہے تو آپ اس کا صلد دیتے ہیں اور اگر نافرمانی کی جاتی ہے تو مغفرت فرماتے ہیں۔ آپ سب سے قریبی گواہ اور سب سے زیادہ حفاظت فرمانے والے ہیں، آپ نفسوں کے درمیان حائل ہیں اور پیشانیاں آپ کے قبضہ میں ہیں، آپ نے آثار تحریر فرمائے ہیں اور اور موتنیں لکھ دی ہیں۔ دل آپ کی جانب پہنچنے والے ہیں، پوشیدہ شے آپ کے نزدیک ظاہر ہے۔ حلال وہ شے ہے جسے آپ نے حلال فرمایا ہو اور حرام وہ ہے جسے آپ نے حرام قرار دیا ہو، اور دین

وہ ہے جسے آپ نے مشروع فرمایا، مخلوق آپ کی مخلوق ہے۔ اور بندہ آپ کا بندہ ہے۔ آپ ہی اللہ ہیں، مہربان ہیں۔ رحم فرمانے والے ہیں۔ میں آپ سے آپ کی ذات کے اس نور کے ویلے سے سوال کرتا ہوں جس کے ذریعہ تمام زمین و آسمان روشن ہیں، ہر اس حق کے واسطے سے جو آپ کے لیے ہے۔ اور سائلین کے اس حق کے واسطے سے جو آپ نے اپنے اوپر لازم کر رکھا ہے کہ اس صحیح میں میرا سوال قبول فرمائیے۔ اور مجھے اپنی قدرت کے ذریعہ دوزخ سے پناہ دیجیے۔

(۵۷)

مجھے اللہ کافی ہے۔ اس کے علاوہ کوئی معبد ہی نہیں، میں نے اسی پر توکل کیا، اور وہ عرشِ عظیم کا پروردگار ہے۔ (سات مرتبہ)۔

(۵۸)

اللہ کے علاوہ کوئی معبد نہیں، وہ یکتا ہے۔ اس کا کوئی شریک نہیں، تمام ملک اسی کا ہے اور ہر قسم کی حمد اسی کے لیے ہے اور وہ ہر شے پر قادر ہے۔

(۵۹)

اے اللہ محمد صلی اللہ علیہ وسلم اور آل محمد صلی اللہ علیہ وسلم پر اسی طرح رحمت نازل فرمائی جس طرح آپ نے حضرت ابراہیمؑ اور ان کی آل پر رحمت فرمائی تھی، یقیناً آپ قابلِ حمد اور باعظمت ہیں۔ اور محمد صلی اللہ علیہ وسلم اور آل محمد صلی اللہ علیہ وسلم پر اسی طرح برکت نازل فرمائی جس طرح آپ نے حضرت ابراہیمؑ اور ان کی آل پر برکت نازل فرمائی تھی، بے شک آپ قابلِ حمد اور عزت والے ہیں۔

(۶۰)

اے اللہ میں فکر و غم سے آپ کی پناہ میں آتا ہوں۔ اور عاجزی و سستی سے آپ کی پناہ میں آتا ہوں اور قرضہ کی زیادتی اور لوگوں کی زبردستی سے آپ کی مدد سے پناہ مانگتا ہوں۔

(۶۱)

ہم نے اور تمام ملک نے اللہ ہی کے لیے صحیح کی ہے۔ بڑائی، عظمت، تخلیق، حکم، شب و روز اور وہ اشیا جو دن رات میں روشن ہیں سب اللہ کیتا کے لیے ہیں۔

(۶۲)

اے اللہ اس دن کے ابتدائی حصے کو صلاح کا ذریعہ، درمیانے حصے کو فلاح کا ذریعہ اور آخری حصے کو

کامیابی کا ذریعہ بنائیے۔ میں آپ سے دنیا و آخرت کی بھلائی کا سوال کرتا ہوں اے سب سے زیادہ رحم فرمانے والے۔

(۶۳)

میں حاضر خدمت ہوں، اے اللہ میں حاضر ہوں اور آپ سے سعادت کا طالب ہوں۔ ہر قسم کی خیر آپ کے قبضہ میں ہے۔ آپ ہی کی جانب سے ہے اور آپ ہی کی جانب لوٹ جائے گی۔

(۶۴)

اے اللہ میں جو بھی دعا کروں تو وہ اسی کے لیے ہو جس کے لیے میں نے دعا کی ہے، اور جو لعنت بھیجوں وہ اسی کے لیے ہو جس پر میں نے لعنت کی ہے۔ آپ دنیا و آخرت میں میرے کار ساز ہیں۔ آپ مجھے اسلام کی حالت میں وفات دیکھیے اور مجھے نیک لوگوں کے ساتھ ملت فرمائیے۔

(۶۵)

اے اللہ میں جو بات بھی زبان سے نکالوں، یا جو بھی قسم کھاؤں یا جو بھی نذر مانوں تو آپ کی مشیت ان سب سے آگے ہے۔ جو آپ چاہیں گے وہ ہوگا اور جو نہیں چاہیں گے وہ نہیں ہوگا۔ اور طاقت اور قوت آپ کے بغیر نہیں ہے۔

(۶۶)

اے اللہ میں آپ سے آپ کے فیصلے کے بعد اس پر رضا مندی کا سوال کرتا ہوں۔ اور موت کے بعد خوشنگوار زندگی کا۔ اور آپ کی معزز ذات کی لذت دیدار اور آپ کی اس ملاقات کے شوق کا سوال کرتا ہوں جو تکلیف دہ اور ضرر رسان حالت میں نہ ہو۔ اور نہ کسی گمراہ کرنے والے فتنے کی حالت میں ہو۔ میں ظلم کرنے یا اپنے اوپر ظلم کیے جانے، حد سے تجاوز کرنے یا خود پر حد سے تجاوز کیے جانے پر یا برکام کرنے، یا ایسا گناہ کرنے سے جس کی مغفرت نہ ہوآپ کی پناہ میں آتا ہوں۔

(۶۷)

اے اللہ آسمانوں اور زمین کے پیدا فرمانے والے، غالب و حاضر کے جانئے والے، جلال و اکرام والے، میں آپ سے اس دنیوی زندگی میں عہد کرتا ہوں اور آپ کو گواہ بتاتا ہوں۔ اور آپ گواہی کے لیے کافی ہیں۔ میں اس بات کی گواہی دیتا ہوں کہ آپ کے علاوہ کوئی معبد نہیں۔ آپ کیتا ہیں۔ آپ کا کوئی شرکیں نہیں۔ اور اس بات کی بھی گواہی دیتا ہوں کہ یقیناً محمد صلی اللہ علیہ وسلم آپ کے بندے اور آپ کے رسول ہیں۔ میں اس کی بھی گواہی دیتا ہوں کہ آپ کا وعدہ حق ہے۔

آپ کی ملاقات حق ہے، جنت حق ہے۔ دوزخ حق ہے۔ اور قیامت یقیناً آنے والی ہے جس میں کوئی شک و شبہ نہیں اور آپ یقینی طور پر قبروں میں دفن شدہ لوگوں کو اٹھائیں گے اور اگر آپ مجھے میری ذات کے سپرد کر دیں گے، تو ایک سرتاپا ضعف، بے ماہ، گناہ گار و خطلا کار کے سپرد کریں گے۔ اور میں صرف آپ کی رحمت ہی پر بھروسہ کرتا ہوں۔ آپ میرے تمام گناہ معاف فرمادیجیے اور میری توبہ قبول کیجیے۔ بے شک آپ خوب توبہ قبول فرمانے والے بہت رحم کرنے والے ہیں۔

(۶۸)

اے اللہ آسمانوں اور زمین کے پروردگار، اور عرشِ عظیم کے پروردگار، ہمارے اور ہر شے کے پروردگار، دانے اور گھٹلی کو بچاؤنے والے، توریت و انجلیں اور قرآن کو نازل فرمانے والے، میں ہر شے کی برائی سے آپ کی پناہ میں آتا ہوں۔ کیونکہ آپ ہر شے کو قبضے میں لیے ہوئے ہیں۔ آپ اول ہیں آپ سے قبل کوئی شے نہیں، آپ آخر ہیں آپ کے بعد کوئی شے نہیں، آپ ظاہر ہیں کہ آپ سے اوپر کوئی شے نہیں، آپ باطن ہیں کہ آپ سے ورے کوئی شے نہیں، آپ میرا قرض دور فرمادیجیے۔ اور میرے فقر کو غنا میں تبدیل فرمادیجیے۔

(۶۹)

اے اللہ میں علیٰ عمر تک پہنچائے جانے سے آپ کی پناہ چاہتا ہوں۔

(۷۰)

اے اللہ مجھے بہترین اعمال اور بہترین اخلاق کی ہدایت فرمائیے، کیونکہ آپ کے علاوہ بہترین اعمال و اخلاق کی کوئی ہدایت نہیں کر سکتا اور مجھے برے اعمال و اخلاق سے کوئی بچانیں سکتا۔

(۷۱)

اے اللہ میرے دین کی اصلاح فرم۔ میرے گھر میں وسعت فرم اور میرے زرق میں برکت عطا فرم۔

(۷۲)

اے اللہ میں ختنی قلب، غفلت و ذلت اور بے چارگی سے آپ کی پناہ میں آتا ہوں اور میں کفر و فتن اختلاف، نام آوری اور ریا کاری (کے شر) سے آپ کی پناہ میں آتا ہوں اور میں بہرہ ہونے، گونگا ہونے، جنون و جذام اور بدترین بیماریوں سے (بھی) آپ کی پناہ میں آتا ہوں۔

(۷۳)

اے اللہ میرے نفس کو اس کا تقویٰ عطا فرم اور اسے پاکیزہ بنانا، کیونکہ آپ ہی اس کے بہترین پاکیزہ

کرنے والے ہیں۔ آپ ہی اس کے کار ساز اور مولا ہیں۔

(۷۴)

اے اللہ میں اس علم سے جو نفع نہ دے، اس دل سے جس میں خشوع نہ ہو، اس نفس سے جو سیر نہ ہو،
اور اس دعا سے جو قبول نہ ہوتی ہو، آپ کی پناہ میں آتا ہوں۔

(۷۵)

اے اللہ میں نے جو عمل کیے ہیں ان کی برائی سے اور جو نہیں کیے ان کی برائی سے بھی آپ کی پناہ
چاہتا ہوں۔ اور جس شے کو میں جانتا ہوں اس کی برائی سے، اور جسے میں نہیں جانتا اس کی برائی سے
بھی آپ کی پناہ میں آتا ہوں۔

(۷۶)

اے اللہ میں آپ کی نعمت کے زائل ہونے، آپ کی عافیت کے تبدیل ہونے، آپ کی اچانک
سرزا اور آپ کی ہر قسم کی ناراضگی سے آپ کی پناہ میں آتا ہوں۔

(۷۷)

اے اللہ میں اوپر سے گرنے، لڑکھنے، غرق ہونے، آگ میں جلنے اور بڑھاپے سے آپ کی پناہ چاہتا
ہوں۔ اور اس بات سے آپ کی پناہ میں آتا ہوں کہ مرتب وقت مجھے شیطان مخبوط الحواس بنادے۔
اور اس سے بھی آپ کی پناہ میں آتا ہوں کہ سانپ کے ڈسنے سے میری موت واقع ہو، میں اس
حرص سے جو سیاہ قلبی تک پہنچا دے آپ کی پناہ میں آتا ہوں۔

(۷۸)

اے اللہ محمد صلی اللہ علیہ وسلم اور آل محمد صلی اللہ علیہ وسلم پر اسی طرح رحمت نازل فرمائی جس طرح
آپ نے حضرت ابراہیمؑ اور آل ابراہیمؑ پر نازل فرمائی تھی۔ یقیناً آپ قابل حمد اور باعظت
ہیں۔ اور محمد صلی اللہ علیہ وسلم اور آل محمد صلی اللہ علیہ وسلم پر اسی طرح برکت نازل فرمائی جس
طرح آپ نے حضرت ابراہیمؑ اور آل ابراہیمؑ پر برکت نازل فرمائی تھی، کیونکہ آپ قابلی حمد اور
مجد و احترام والے ہیں۔

(۷۹)

اے اللہ میں برے اخلاق، اعمال بد، خواہشات نفس اور بیماریوں سے آپ کی پناہ میں آتا ہوں اور
میں زیادتی قرض، دشمن کے قہر اور بندوں کی طمعنہ زندگی سے آپ کی پناہ میں آتا ہوں۔

(۸۰)

اے اللہ میں برص و جدام اور مہلک بیماریوں سے آپ کی پناہ چاہتا ہوں۔

(۸۱)

اے اللہ جو گناہ میں نے ارادتاً سنجیدگی سے کیا ہو، یا مذاقاً کیا ہو، خطأ کیا ہو یا عمدًا کیا ہو، سب کی مغفرت فرمادیجیے۔ یہ سب چیزیں میری جانب سے ہیں۔

(۸۲)

اے اللہ میرے اس دین کو سبب صلاح بنادے جو میرے کام کو برائی سے محفوظ رکھنے کا ذریعہ ہے۔ میری اس دنیا کی اصلاح فرماجس میں میری روزی ہے، اور میری آخرت کی اصلاح فرماجو میرے لوٹنے کی جگہ ہے۔ اور میری زندگی کو ہر بھلانی کی زیادتی کا ذریعہ بنا اور میرے لیے موت کو ہر تکلیف سے راحت کا ذریعہ بنا۔ اے میرے پروردگار میری اعانت فرماؤ اور میرے مقابلہ میں میرے دشمن کی اعانت نہ کر، میری مدفرما، میرے دشمن کی مدد نہ کر۔ مجھے ہدایت فرماؤ اور میرے لیے ہدایت کو آسان فرم۔

(۸۳)

اے اللہ مجھے اپنا ذکر کرنے والا، اپنا شکر کرنے والا، اپنا مطیع، آپ کی جانب جھکنے والا، گڑگڑانے والا اور عاجزی کرنے والا بنادیجیے۔ اے میرے پروردگار، میری توبہ قبول فرمائیے، میرے گناہ دھو دیجیے۔ میری دعا قبول فرمائیے، میری دلیل کو ثابت کر دیجیے، میرے دل کو ہدایت فرمائیے، میری زبان کو سیدھا کر دیجیے اور میرے دل کے میل کو دور فرمائیے۔

(۸۴)

اے اللہ میں آپ سے امرِ دین میں ثابت قدمی اور ہدایت پر چکنگی کا سوال کرتا ہوں اور آپ سے آپ کی نعمت کا شکر یہ ادا کرنے کی توفیق اور آپ کی اچھی عبادت کا سوال کرتا ہوں۔ اور میں آپ سے برائیوں سے پاک دل اور پچھی زبان کا سوال کرتا ہوں۔ میں آپ سے ہر اس بھلانی کا سوال کرتا ہوں جسے آپ جانتے ہیں، اور ہر اس برائی سے جسے آپ جانتے ہیں آپ کی پناہ میں آتا ہوں اور ان گناہوں سے استغفار کرتا ہوں جنہیں آپ جانتے ہیں اور آپ غیب کو خوب جانے والے ہیں۔

(۸۵)

اے اللہ! محمد صلی اللہ علیہ وسلم اور آپ کے آل اور آپ کے صحابہ اور آپ کی ازدواج اور آپ کی ذریت پر اپنی رحمت نازل فرم۔

(۸۶)

اے اللہ میری ہدایت فرم مجھے الہام فرم اور مجھے میرے نفس کے شر سے محفوظ رکھ۔

(۸۷)

اے اللہ میں آپ سے نیک کام انجام دینے، بری باتیں چھوڑنے، مسکین کی محبت اور اس بات کا سوال کرتا ہوں کہ آپ میری مغفرت فرمائیں اور مجھ پر رحم فرمائیں۔ اور جب آپ اپنے بندوں کو کسی آزمائش میں بتلا کرنا چاہیں تو مجھے آزمائش میں ڈالے بغیر اپنے پاس اٹھا لیجیے۔

(۸۸)

اے اللہ میں آپ سے آپ کی محبت اور ہر اس شخص کی محبت جو آپ سے محبت کرتا ہو، اور ہر اس عمل کی محبت کا سوال کرتا ہوں جو مجھے آپ کی محبت کے قریب کر دے۔

(۸۹)

اے اللہ مجھے اپنا، اپنے فرشتوں، اپنے انبیاء اور اپنی تمام خلق کا محبوب بنادیجیے۔

(۹۰)

اے اللہ اپنی محبت میرے لیے، میری جان، میرے گھروالوں، اور میرے مال، میری اولاد اور میری پیاس کے وقت ٹھنڈے پانی سے زیادہ محبوب بنادیجیے۔

(۹۱)

اے اللہ مجھے میرے کانوں اور میری نگاہوں سے نفع انداز ہونے کی توفیق عطا فرم۔ اور جو شخص مجھ پر ظلم کرے اس کے مقابلہ میں میری اعانت فرم اور اس سے میرا بدلہ لے۔

(۹۲)

اے اللہ میرے آخری عمر کو بہترین، میرے بہترین عمل کو اس کا (یعنی میری عمر کا) آخری عمل، اور میرے بہترین دن کو اپنی ملاقات کا دن بنادیجیے۔

(۹۳)

اے اللہ میں آپ سے پاکیزہ زندگی، عمدہ موت اور اس واپسی کا سوال کرتا ہوں جو ذلت و

رسوائی سے پاک ہو۔

(۹۲)

اے اللہ مجھے خوب صبر کرنے والا اور بے انتہا شکر گزار بنادیجیے۔ اور مجھے میری نگاہوں میں چھوٹا اور لوگوں کی نگاہوں میں بڑا بنادیجیے۔ اے میرے پروردگار مغفرت و رحم فرماء اور مجھے سیدھے راستے کی ہدایت فرماء۔

(۹۳)

اے اللہ محمد صلی اللہ علیہ وسلم اور آپ کی آل اور آپ کے صحابہ اور آپ کی ازواج اور آپ کی اولاد پر رحمت نازل فرماء۔

(۹۴)

اے اللہ میرے بڑھاپے کے وقت اور میری عمر ختم ہونے کے وقت میرے رزق میں کشادگی فرماء۔

(۹۵)

اے اللہ میں آپ سے سوال کرنے کا بہترین ڈھنگ، بہترین دعا، بہترین کامیابی اور بہترین ثواب کا سوال کرتا ہوں۔ مجھے ثابت قدم رکھیے اور میزان عمل میں میرا پلہ بھاری کر دیجیے، میرے ایمان کو محقق فرمائیے، میرا درجہ بلند فرمائیے، میری نماز قبول فرمائیے اور میرے گناہوں کی مغفرت فرمائیے۔ اور میں آپ سے جنت کے درجات عالیہ کا سوال کرتا ہوں۔ آمین۔

(۹۶)

اے اللہ میں آپ سے ہر خیر کی ابتداء، اس کی انتہا، اس کی تکمیل، اس کے اول، اس کے آخر، اس کے ظاہر، اس کے باطن اور جنت کے اعلیٰ درجات کا سوال کرتا ہوں۔ آمین۔

(۹۷)

اے اللہ میں جو کام کروں، اور جو کام بھی انجام دوں، اس کی بہتری کا آپ سے سوال کرتا ہوں، اور ہر مخفی و ظاہر شے کی بہتری کا بھی، اور میں آپ سے جنت کے اعلیٰ درجات کا سوال کرتا ہوں۔ آمین۔

(۹۸)

اے اللہ میں آپ سے اپنا ذکر بلند کرنے، اپنے گناہ دور کرنے، اپنا دل پاک کرنے، اپنی پاکدا منی اور اپنے گناہوں کی مغفرت کا سوال کرتا ہوں۔ اور میں آپ سے جنت کے اعلیٰ درجات کا سوال کرتا ہوں۔ آمین۔

(۱۰۱)

اے اللہ میں آپ سے اس بات کا سوال کرتا ہوں کہ میرے لیے میرے کانوں (وقتِ ساعت) میں برکت عطا فرمائیے۔ میری نگاہوں میں، میری روح میں، میری تخلیق میں، میرے اخلاق میں، میرے گھر والوں میں، میری زندگی میں اور میرے عمل میں برکت عطا فرمائیے اور میری نیکیاں قبول فرمائیے، اور میں آپ سے جنت کے اعلیٰ درجات کا سوال کرتا ہوں۔

(۱۰۲)

اے اللہ میں بلاوں کی تختی، بدختی کے چٹ جانے، قضا کی برائی اور دشمنوں کی بُشی سے آپ کی پناہ میں آتا ہوں۔

(۱۰۳)

اے اللہ دلوں میں تبدیلی پیدا کرنے والے، میرے دل کو اپنے دین پر ثابت رکھیے۔

(۱۰۴)

اے اللہ دلوں اور نگاہوں کو پھیرنے والے، ہمارے دل اپنی اطاعت کی جانب پھیر دیجیے۔

(۱۰۵)

اے اللہ ہماری مغفرت فرماء، ہم پر رحم فرماء، ہم سے راضی ہو جا، اور ہماری جانب سے (ہمارے اعمال) قبول فرماء۔ ہمیں جنت میں داخل فرماء، ہمیں دوزخ سے نجات دے، اور ہمارے لیے ہمارے تمام کاموں کو درست فرمادے۔

(۱۰۶)

اے اللہ ہمیں زیادہ فرماء، ہمیں کم نہ کر، ہمیں باعزت کر، ہمیں ذلیل نہ کر، ہمیں محروم نہ کر، ہمیں ترجیح دے اور ہمارے مقابلہ میں کسی دوسرا کو ترجیح نہ دے۔

(۱۰۷)

اے اللہ اپنے ذکر و شکر اور اپنی بہترین عبادت پر ہماری اعانت فرماء۔

(۱۰۸)

اے اللہ تمام کاموں کے انجام کو ہمارے لیے بہتر فرماء، اور ہمیں دنیا کی رسوانی اور آخرت کے عذاب سے بچا۔

(۱۰۹)

اے اللہ ہمیں اپنا وہ خوف عطا فرمائے جو ہمارے اور آپ کی نافرمانی کے درمیان حائل ہو جائے۔ اپنی وہ اطاعت عطا فرمائے جو ہمیں آپ کی جنت تک پہنچا دے، وہ یقین عطا فرمائے جو ہم پر دنیا کے مصائب کو ہلکا کر دے اور جب تک ہم زندہ رہیں اس وقت تک ہمیں ہمارے کانوں، ہماری نگاہوں اور ہمارے قویٰ سے نفع اندوں ہونے کی توفیق عطا فرمایا۔ اور ان چیزوں کو ہمارا اوارث بنا، اور ہم پر جو بھی ظلم کرے اس سے ہمارا انتقام لے ہمارے دشمنوں کے مقابلہ پر ہماری مدد فرم۔ دنیا کو ہماری سب سے بڑی فکر اور ہمارے علم کی انتہا نہ بنا۔ ہمارے دین میں ہم پر کوئی مصیبت نازل نہ فرم۔ ہمارے گناہوں کے عوض ہم پر وہ شخص مسلط نہ فرمًا جو ہماری ذات کے بارے میں نہ تھے سے خوف کرے اور نہ ہم پر رحم کرے۔

(۱۱۰)

اے اللہ ہم آپ سے آپ کی رحمت کو واجب کرنے والے اور آپ کی مغفرت کو یقینی بنانے والے امور اور ہر نیکی کے بآسانی حاصل کرنے، ہر برائی سے سلامتی، جنت کی کامیابی اور دوزخ سے نجات کا سوال کرتے ہیں۔

(۱۱۱)

اے اللہ ہمارا کوئی گناہ ایسا نہ چھوڑیے جسے آپ معاف نہ فرمادیں، نہ کوئی ایسا عجیب چھوڑیے جس کی آپ پر دہ پوشی نہ کریں، نہ کوئی ایسی فکر جسے آپ دور نہ کریں، نہ ایسا قرض جسے آپ ادا نہ کریں، اور نہ دنیا و آخرت کی کوئی ایسی حاجت پوری کیے بغیر چھوڑیں جس میں آپ کی رضا اور ہماری صلاح ہو۔ اے سب سے زیادہ رحم فرمانے والے۔

(۱۱۲)

اے اللہ میں آپ کی جناب سے اس رحمت کا سوال کرتا ہوں جس کے ذریعے میرے دل کو ہدایت حاصل ہو، جس کے ذریعے میرا کام مجمع ہو، جس کے ذریعے میری پرا گندگی دور ہو۔ جس کے ذریعے میرے غائب کی حفاظت ہو، جس کے ذریعے میرے موجود کا درجہ بلند ہو، جس کے ذریعے میرا چہرہ روشن ہو، جس کے ذریعے میرا عمل پا کیزہ ہو، جس کے ذریعے آپ مجھے میری ہدایت الہام فرمائیں۔ جس کے ذریعے میری مانوس شے لوٹ آئے اور جس کے ذریعے آپ مجھے ہر برائی سے بچائیں۔

(۱۱۳)

اے اللہ مجھے ایمان صادق اور وہ یقین عطا فرماجس کے بعد کفر نہ ہو، اور وہ رحمت عنایت فرماجس کے ذریعے میں دنیا و آخرت میں تیری کرامت کی بلندی کو حاصل کر سکوں۔

(۱۱۴)

اے اللہ میں آپ سے فضیلے کے دن کی کامیابی، نیک بختوں کے عیش، شہداء کے مقام، انبیاء کی رفاقت اور دشمنوں پر مدد کا سوال کرتا ہوں۔

(۱۱۵)

اے اللہ میں اپنی حاجت آپ کے سامنے پیش کرتا ہوں۔ اگرچہ میری رائے کمتر اور میرا علم و عمل ضعیف ہے۔ میں آپ کی رحمت کا محتاج ہوں۔ اے تمام کاموں کے پورا کرنے والے اور اے دلوں کو شفا بخشئے والے میں آپ ہی سے سوال کرتا ہوں کہ جس طرح آپ سمندروں میں پناہ دیتے ہیں، اسی طرح مجھے دوزخ کے عذاب، فتنہ، قبر اور ہلاکت (قیامت) کی پکار سے پناہ دیجیے۔

(۱۱۶)

اے اللہ جس اچھی بات کے سمجھنے سے میری فکر قاصہ ہو اور میرا علم و عمل عاجز ہو، اور میرا سوال اس بھلائی تک نہ پہنچ سکے جس کا آپ نے اپنی خلوقات میں سے کسی سے وعدہ کیا ہو یا آپ اپنے بندوں میں سے کسی کو وہ بھلائی دینا چاہتے ہوں تو میں اس کے حصول میں آپ کی طرف زیادہ محتاج ہوں اور میں اسی کا آپ سے سوال کرتا ہوں۔ اے سب جہانوں کے پوروں گار میں آپ کی رحمت سے اس کا طالب ہوں۔

(۱۱۷)

اے اللہ مضبوط رسی اور باہدایت امر والے، میں آپ سے قیامت کے دن کے خوف سے، امن کا اور ہیشگی کے دن جنت میں حاضر بارگاہ، رکوع و تکود میں ہمد وقت مشغول، ایفاۓ عہد کرنے والے مقریبوں کے ساتھ داخلے کا سوال کرتا ہوں، آپ بہت رحم فرمانے والے ہخلقوں کو دوست رکھنے والے ہیں آپ جو چاہتے ہیں کرتے ہیں۔

(۱۱۸)

پاک ہے وہ ذات جو عزت کے ساتھ منسوب ہے اور عزت ہی کا حکم دیتی ہے۔ پاک ہے وہ ذات

جس نے بڑائی کا لباس پہنا اور بڑائی کی تکریم کی۔ پاک ہے وہ ذات جس کے علاوہ تبیق کسی کے لیے مناسب نہیں۔ پاک ہے وہ ذات جو فضل و نعمت والی ہے۔ پاک ہے وہ ذات جو بڑائی اور عظمت والی ہے۔ پاک ہے وہ ذات جس کا علم ہر شے کو محیط ہے۔

(۱۱۹)

اے اللہ میں آپ سے دین و دنیا اور آخرت میں غفو و عافیت اور ہمیشہ کی معافی کا سوال کرتا ہوں۔

(۱۲۰)

اے اللہ آپ معاف فرمانے والے ہیں، معافی کو پسند کرتے ہیں۔ مجھے بھی معاف فرمادیجیے۔

(۱۲۱)

اے اللہ میں آپ سے صحت، ایمان، حسن اخلاق کے ساتھ ایمان اور اس کا میابی کا سوال کرتا ہوں جس کے پیچھے لاگتا رکھا کامیابی ہو، اور آپ کی رحمت آپ کی عافیت اور آپ کی مغفرت و رضا کا سوال کرتا ہوں۔

(۱۲۲)

اے اللہ میں آپ سے صحت، عفت (پاک دامتی) حسن اخلاق اور تقدیر پر راضی رہنے کی توفیق کا سوال کرتا ہوں۔

(۱۲۳)

اے اللہ ہمیں ہدایت یافتہ اور ہدایت کرنے والا بنا دیجیے، گمراہ اور گمراہ کرنے والا نہ بنائیے۔ آپ کے دوستوں کی سلامتی چاہئے والے، آپ کے دشمنوں سے ٹرٹنے والے بنائیے، ہم آپ کی محبت کی وجہ سے اس شخص سے محبت کرنے لگ جائیں جو آپ سے محبت کرتا ہو، اور آپ کی عداوت کی وجہ سے اس شخص سے عداوت رکھیں جو آپ سے عداوت رکھتا ہو۔

(۱۲۴)

اے اللہ آپ نے ارشاد فرمایا ہے اور آپ کا فرمان سچا ہے کہ مجھ سے دعا کرو میں تمہاری دعا قبول کروں گا (ہماری دعا قبول فرمائیے)۔

(۱۲۵)

اے اللہ یہ دعا ہے اور قبولیت آپ کے ذمہ ہے۔ ہماری یہ کوشش ہے اور آپ ہی پر بھروسہ ہے۔ اور کسی میں کوئی طاقت و قوت نہیں مگر آپ کی عطا سے۔

(۱۲۶)

اے اللہ محمد صلی اللہ علیہ وسلم اور آل محمد صلی اللہ علیہ وسلم پر اپنی رحمت نازل فرم۔

(۱۲۷)

اے اللہ میں آپ سے اپنے نفس کی برائی اور ہر چوپائے کی برائی سے پناہ مانگتا ہوں جن کی پیشانیاں آپ کے قبضے میں ہیں۔ یقیناً میرا پروردگار سیدھی راہ پر (عادل و منصف) ہے۔

(۱۲۸)

اے اللہ فکر کو رفع کرنے والے، غم کو دفع کرنے والے، بے قراروں کی دعا کو قبول کرنے والے، دنیا و آخرت میں مہربان اور حرم فرمانے والے، مجھے اپنی اس رحمت سے نوازیے جو مجھے آپ کی رحمت کے علاوہ دوسروں کی رحمت سے بے نیاز کر دے۔

(۱۲۹)

ہم نے اس اللہ کے ساتھ صحیح کی ہے جس کے لیے کوئی شے محاں نہیں اور اللہ کی اس عزت کے ساتھ صحیح کی ہے جس تک پہنچ اور جس پر اٹھ دہام ممکن نہیں۔ اور ہم اللہ کی اس سلطنت کے پردہ میں چھپتے ہیں جو ہر آفت کو روکنے والی ہے، اور اللہ کے تمام اچھے ناموں کے واسطے سے ہم تمام البلیسوں اور تمام شیاطین کے شر سے خواہ وہ انسان ہو یا جن، اللہ کی پناہ میں آتے ہیں۔ اور ہر اس شے کے شر سے جو اعلانیہ برائی کرتی ہو یا چھپ کر، اور ہر اس شے کے شر سے جورات کو چھپتی اور دن میں نکلتی یا دن میں چھپتی اور جورات کو نکلتی ہے، اور ہر اس شے کے شر سے جو اللہ نے پیدا کی یا اسے اگایا یا ظاہر کیا، اور ابلیس اور اس کے لشکروں کے شر سے، اور ہر چوپائے کے شر سے جس کی پیشانی آپ کے قبضے میں ہے (اللہ کی پناہ میں آتے ہیں)۔

(۱۳۰)

میں اللہ کی مدد سے ان تمام چیزوں کے شر سے پناہ مانگتا ہوں جن کے شر سے حضرت موسیٰؑ، حضرت عیسیٰؑ اور حضرت ابراہیمؑ نے پناہ مانگی، جنہوں نے عہد خداوندی کو پورا کیا۔ اور ہر اس شے کے شر سے جو اللہ نے پیدا کی یا اسے اگایا یا ظاہر فرمایا۔ اور ابلیس اور اس کے لشکروں کے شر سے، اور ہر اس شے کے شر سے جس سے بچا جاتا ہو۔

(۱۳۱)

اے اللہ میں آپ سے ہر اس خیر کا سوال کرتا ہوں جو آپ کے پاس ہے، مجھ پر اپنا فضل بہادیجیے،

مجھ پر اپنی رحمت پھیلا دیجیے اور مجھ پر اپنی برکتیں نازل فرمادیجیے۔

(۱۳۲)

اے اللہ تمام حمد آپ کے لیے ہے اور تمام ملک بھی آپ کا ہے۔ اور تمام بھلائی آپ کے قبضہ میں ہے اور تمام کام آپ کی جانب لوٹ جائیں گے۔ وہ ظاہر ہوں یا مخفی، آپ ہی اس لائق ہیں کہ آپ کی حمد کی جائے، آپ ہر شے پر قادر ہیں۔

(۱۳۳)

اے اللہ میں پہلے جتنے گناہ کر چکا ہوں ان سب کی مغفرت فرماء اور باقیہ عمر میں مجھے گناہوں سے محفوظ رکھ، اور مجھے اس پاکیزہ عمل کی توفیق عطا فرماء جس سے تواریخ ہو جائے۔

(۱۳۴)

اے اللہ میں کمزور ہوں مجھے اپنی رضا کے حصول کی قوت عطا فرمائیے اور میری پیشانی خیر کی طرف موڑ دیجیے، اور اسلام کو میری آرزوؤں کی انتہا بنا دیجیے۔

(۱۳۵)

اے اللہ میں ضعیف ہوں مجھے طاقت عطا فرماء، میں ذلیل ہوں مجھے عزت عطا فرماء اور میں فقیر ہوں مجھے غنی کر۔

(۱۳۶)

اے اللہ تمام حمد آپ کے لیے ہے۔ جس کے لیے آپ (روزی) کشادہ کر دیں اسے کوئی روکنے والا نہیں اور جس سے روک دیں اسے کوئی دینے والا نہیں، اور جسے گراہ کر دیں اسے کوئی ہدایت کرنے والا نہیں، اور جسے ہدایت دیں اسے کوئی گراہ کرنے والا نہیں، اور جس سے روک لیں اسے کوئی دینے والا نہیں، اور جسے عطا کریں اس سے کوئی روکنے والا نہیں، اور جسے آپ دور کریں اسے کوئی قریب کرنے والا نہیں، اور جسے آپ قریب کریں اسے کوئی دور کرنے والا نہیں۔

(۱۳۷)

اے اللہ ہم پر اپنی برکتیں، اپنی رحمت اور اپنا رزق کشادہ فرماء۔

(۱۳۸)

اے اللہ میں آپ سے دہشت کے دن نعمت کا اور خوف کے دن امن کا سوال کرتا ہوں۔

(۱۲۹)

اے اللہ میں آپ کی مد سے اس شے کے شر سے پناہ مانگتا ہوں جو آپ نے ہمیں عطا کی ہے اور
اس شے کے شر سے بھی جو ہم سے روک لی ہے۔

(۱۳۰)

اے اللہ ہمارے لیے ایمان کو محبوب بنادیجیے۔ اور ایمان کو ہمارے دلوں میں مزین فرمائیے اور کفر و
فسق اور نافرمانی کو ہمارے لیے قابل نفترت بنادیجیے اور ہمیں ہدایت یافتہ لوگوں میں سے کر دیجیے۔

(۱۳۱)

اے اللہ ہمیں رسول کیے بغیر اور آزمائش میں بتلا کیے بغیر مسلمان زندہ رکھ اور مسلمان رکھ کر وفات
دے۔

(۱۳۲)

اے اللہ ان کافروں کو ہلاک فرمائی جو آپ کے رسولوں کی تکنذیب کرتے اور آپ کی راہ سے
روکتے ہیں، اور ان پر بلا اور عذاب مسلط کیجیے۔

(۱۳۳)

اے اللہ ان کافروں کو ہلاک فرماجنمیں کتاب دی گئی تھی۔

(۱۳۴)

اے اللہ میں زخم، طاعون، وبا اور اپنی جان، اپنے نفس اور اپنے مال و اولاد کے بارے میں
بڑی بلا اور آزمائش سے آپ کی پناہ میں آتا ہوں۔ اللہ بہت بڑا ہے، اللہ بہت بڑا ہے، اللہ
ان چیزوں سے بہت بڑا ہے جن سے ہم خائف رہتے اور ڈرتے ہیں۔ اللہ بہت بڑا ہے، اللہ
بہت بڑا ہے، اللہ بہت بڑا ہے۔ ان تمام چیزوں سے جو ہمارے گناہوں کی تعداد کے برابر ہیں
 حتیٰ کہ ان کی مغفرت کر دی جائے۔

(۱۳۵)

اے اللہ تو نے ہم میں جس طرح اپنے نبی محمد صلی اللہ علیہ وسلم کو مبعوث فرمایا اسی طرح ہمارے
لیے ہمارے گھر آباد فرماء، اور ہم سے ہماری بد اعمالیوں پر مواخذہ نہ فرماء۔ اور ہمیں ہماری خطاؤں کے
عوض ہلاک نہ کر۔ اے سب سے زیادہ رحم فرمانے والے۔ سلام ہو گا پروردگار، رحمت والے کی
جانب سے، میں نے اپنی جان اپنے اہل و مال اور اپنی اولاد کو اس اللہ کی حفاظت میں دیا جو زندہ

ہے، قائم رکھنے والا ہے، جس کے لیے کبھی موت نہیں، اور اللہ تعالیٰ ہم سے برائی اور تکلیف کو ایک کروڑ بار لا جوں ولا قوتہ الا بالله العالیٰ اعظم کی برکت سے دور فرمائیے۔

(۱۲۶)

اے اللہ میں آپ سے زخم، طاعون، بلاوں کے بجوم، اچانک موت، بخار کی تپش، قضاء کی برائی اور بلا کی برائی سے آپ کی پناہ میں آتا ہوں اور ہم بدجنتی کے پہنچنے اور دشمنوں کی بھنی سے آپ کی پناہ میں آتے ہیں۔ اے زندہ اے قائم رکھنے والے، اے جلال و اکرام والے ہمارے پروردگار ہم سے عذاب دور فرماء، بے شک ہم مومن ہیں، اے ہمارے پروردگار ہم سے جہنم کے عذاب کو پھیر دیجیے۔ یقیناً اس کا عذاب تباہ کن ہے۔ اے ہمارے پروردگار ہم نے اپنی جانوں پر ظلم کیا۔ اور اگر آپ مغفرت نہ فرمائیں گے اور رحم نہ فرمائیں گے تو ہم نقصان پانے والوں میں ہوں گے، اے تمام جہانوں کے پروردگار اپنی رحمت سے (ہماری یہ دعا قول فرما) اے اللہ، اے حفاظت فرمانے والے، اے اللہ، اے بلند فرمانے والے۔

(۱۲۷)

اے اللہ اپنے دوستوں کے لیے کشاوی اور عافیت میں جلدی فرما۔ اور میری زندگی طویل فرما۔ کیونکہ تو ہی وہ اللہ ہے جو اہل آخرت کو ہمیشہ کی زندگی عنایت فرمائے گا۔ مجھے طویل و دراز عمر عطا فرما۔ اور اپنی عافیت و رضا میں مرید عیش عطا فرما کیونکہ تو ہی اس کا مالک ہے، اور دنیا و آخرت میں اس پر قادر ہے۔

(۱۲۸)

میں اللہ کے کامل و تمام کلمات کے واسطے سے، اللہ کے غضب، اس کی سزا کی تکلیف، اس کے بندوں کے شر، شیاطین کے چوکوں کے شر، اور شیاطین کے اپنے پاس آنے سے پناہ مانگتا ہوں۔

(۱۲۹)

اے اللہ تعالیٰ میں آپ کی معزز ذات اور آپ کے کامل کلمات کے ویلے سے ان تمام چیزوں کے شر سے پناہ مانگتا ہوں جن کی پیشانیاں آپ کے قبیلے میں ہیں۔

(۱۵۰)

اے اللہ آپ گناہ اور تاوان کو دور فرماتے ہیں۔

(۱۵۱)

اے اللہ آپ کے شکر کو شکست نہیں دی جاسکتی، اور نہ آپ کے وعدہ کے خلاف کیا جا سکتا ہے۔ آپ کی ذات پاک ہے اور آپ ہی کے لیے حمد ہے۔ میں اس اللہ کی پناہ میں جاتا ہوں جس کے علاوہ کوئی معبد نہیں۔ جو میرا اور ہرشے کا معبد ہے۔ میں نے اپنے اور ہرشے کے پروردگار کو مضبوطی سے تھام لیا ہے، اور میں نے اس زندہ پر بھروسایا ہے جس کے لیے موت نہیں۔ اور میں نے تمام برائیوں کو لا حول ولا قوۃ الا باللہ العظیم کے ذریعہ دور کیا ہے مجھے اللہ کافی ہے اور وہی اچھا کار ساز ہے۔ مجھے بندوں سے پروردگار کافی ہے، مجھے مخوقات سے خالق کافی ہے۔ رزق دیے جانے والوں سے مجھے رزاق کافی ہے۔ مجھے اللہ کافی اور وافی ہے۔ اللہ نے اس شخص کی سن لی جس نے اسے پکارا، اللہ سے ورے کوئی منہما نہیں ہے، اللہ کے علاوہ کوئی معبد نہیں ہے، میں نے اسی پر بھروسایا اور عرشِ عظیم کا پروردگار ہے۔

(۱۵۲)

اے اللہ میں اپنی قوت کی کمزوری، اپنی تدبیر کی کمی اور لوگوں کے مقابلے میں اپنی کمزوری کی آپ سے شکایت کرتا ہوں۔ اے رب العالمین اپنی رحمت کے واسطے سے (میری مدد فرماء) آپ کمزوروں کے بھی پروردگار ہیں اور میرے بھی پروردگار ہیں۔ آپ مجھے کس کے سپرد فرمار ہے ہیں۔ اگر (آپ کی رحمت سے) ایسے دور کے سپرد فرمار ہے ہیں جو مجھے پریشان کر دے گا یا ایسے دشمن کے سپرد فرمار ہے ہیں جس کے تمام معاملات آپ کے اختیار میں ہیں (ایسی صورت میں بھی) اگر آپ کا غصب مجھ پر نہ ہو تو مجھے کچھ پرواہ نہیں۔ اس لیے کہ آپ کی عافیت (اور عفو) میرے گناہوں سے زیادہ وسیع ہے۔ میں آپ کی ذات کے اس نور کے دلیل سے سوال کرتا ہوں جس سے تاریکیاں روشن ہیں اور جس پر دنیا و آخرت کی اصلاح کا مدار ہے۔ اس بات کا کہ میں آپ کی ناراضگی کا مستحق نہ ہوں، اور مجھ پر آپ کا عذاب نازل نہ ہو۔ اور آپ کی عطا کے بغیر کوئی طاقت و قوت نہیں۔ میں آپ کی رضا کے حصول کے لیے کوشش کرتا رہوں گا تاکہ آپ راضی ہو جائیں۔

(۱۵۳)

اے اللہ مجھے وہ علم دے جو مجھے نفع دے اور جس کا مجھے علم دیا ہے اس سے مجھے نفع پہنچا، اور میرے علم میں اضافہ فرماء۔

(۱۵۳)

اے اللہ! اے حضرت ابراہیمؑ کو علم بخشنے والے مجھے علم عطا فرما، اور سلیمانؑ کو فہم عطا کرنے والے مجھے فہم عطا فرما۔

(۱۵۴)

اے اللہ مجھے اور تمام مسلمانوں کو ہر فکر سے نجات دے اور ہر تنگی سے نکلنے کا ذریعہ پیدا فرما۔ اور ہر بلا سے عافیت عطا فرما۔

(۱۵۵)

اے اللہ جو شخص بھی مسلمانوں کے ساتھ برائی کا ارادہ کرے آپ اسے اسی کی ذات میں مشغول فرمادیں۔

(۱۵۶)

اے اللہ میری، میرے والدین کی، تمام مسلمان مردوں اور عورتوں کی مغفرت فرمائیے خواہ وہ زندہ ہوں یا مردہ یقیناً آپ قریب ہیں۔ دعا میں قبول فرمانے والے ہیں، تمام جہانوں کے پروردگار ہیں۔

(۱۵۷)

اے اللہ میرے دل کو نفاق سے، میرے عمل کو ریا سے، میری زبان کو جھوٹ سے، اور میری آنکھ کو خیانت سے پاک کر دیجیے، کیونکہ آپ نگاہوں کی خیانت اور دل کی مخفی باتوں کو جانتے ہیں۔

(۱۵۸)

اے اللہ میں آپ سے اس نفس کا سوال کرتا ہوں جو آپ کی ملاقات سے مطمئن ہو۔ اور جو آپ کی عطا پر تنازعت کرے اور جو آپ کی قضا پر راضی ہو۔

(۱۵۹)

اے اللہ آپ میرے ظاہر اور باطن کو خوب جانتے ہیں میری معدورت قبول فرمائیے اور آپ میری حاجت کو بھی جانتے ہیں تو آپ مجھے میرا سوال عطا فرمادیجیے۔

(۱۶۰)

اے اللہ میں آپ سے اس ایمان کا سوال کرتا ہوں جو میرے قلب میں راحخ ہو جائے، اور ایسے پختہ یقین کا کہ میں اس بات پر یقین کرلوں کہ مجھے اس وقت تک ہرگز کوئی مصیبت نہیں پہنچ سکتی جب

تک آپ اسے میرے لیے نہ لکھ دیں۔ اور جو مصیبت مجھے پہنچتی ہے وہ مجھ سے ہٹ نہیں سکتی اور جو مجھ سے ہٹی ہوئی ہے وہ مجھے پہنچ نہیں سکتی۔

(۱۶۲)

اے اللہ میں آپ سے اس ایمان کا سوال کرتا ہوں جس سے میں ہدایت حاصل کروں، اور اس نور کا جس کے پیچے چلوں، اور اس رزق حلال کا جس پر اتفاق کروں۔

(۱۶۳)

اے اللہ مجھے ایسا کر دیجیے کہ میں اپنے دل کی گہرائیوں سے صرف آپ سے محبت کروں اور اپنی پوری کوشش سے آپ کو راضی کروں۔

(۱۶۴)

اے اللہ میری تمام محبت اپنے لیے (آپ کے لیے) کر دیجیے۔ اور میری تمام کوشش کو اپنی (آپ کی) رضامندی کے لیے مخصوص فرمادیجیے۔

(۱۶۵)

اے اللہ وہ شے جس سے میں محبت کرتا ہوں اور آپ نے اسے مجھ سے دور کھا ہے تو آپ اسے میرے لیے ان کاموں میں قوت کا ذریعہ بنا دیجیے جنہیں آپ پسند فرماتے ہیں۔ اور جیسا آپ پسند فرماتے ہیں، مجھے ویسا بنا دیجیے۔

(۱۶۶)

اے اللہ کڑے، بیٹھے اور لیٹے اسلام پر ثبات قدم کے ساتھ میری حفاظت فرماء، اور مجھ پر کسی دشمن اور حسد کو ہٹنے کا موقعہ نہ دے۔

(۱۶۷)

اے اللہ اپنے علم اور مخلوق پر اپنی قدرت کے ذریعے مجھے اس وقت تک زندہ رکھ جب تک میرے لیے زندگی بہتر ہو۔ اور مجھے اس وقت وفات دے جب میرے لیے وفات بہتر ہو۔

(۱۶۸)

اے اللہ میں آپ سے غیب و حاضر میں آپ کے خوف اور غصب و رضا میں، فیصلہ حق اور فقر و غنا میں، میانہ روی کا سوال کرتا ہوں اور آپ سے اس نعمت کا سوال کرتا ہوں جو ختم نہ ہو، اور آنکھوں کی اس ٹھنڈک کا جو منقطع نہ ہو۔

میں سجان اللہ کہتا ہوں (یعنی اللہ کی پاکی بیان کرتا ہوں) میزان عمل بھر کر اور منتهاۓ علم کے برابر اور انہائے رضا کے برابر اور عرش کے وزن کے برابر، اور لا اللہ (کہتا ہوں) میزان بھر کر اور منتهاۓ علم کے برابر اور انہائے رضا کے برابر، اور عرش کے وزن کے برابر، اور اللہ اکبر (کہتا ہوں)۔ میزان بھر کر اور منتهاۓ علم اور انہائے رضا کے مطابق اور عرش کے وزن کے برابر۔

اے اللہ جس طرح آپ اپنی عظمت کے ساتھ تمام طیف اشیاء سے لطیف تر ہیں اور اپنی عظمت کے ذریعہ تمام عظیم اشیاء سے بلند ہیں۔ اور زمین کے نیچے کی چیز کو اسی طرح جانتے ہیں جس طرح اپنے عرش کے اوپر کی چیز کو جانتے ہیں۔ اور دل کے وسوسے آپ کے نزدیک ایسے ہیں جیسے ایک ظاہر شے، اور اعلامیہ بات آپ کے علم میں ایسی ہے جیسے کہ ایک خفی بات، اور ہر شے آپ کی عظمت کی مطیع ہے۔ آپ کی سلطنت کے آگے ہر سلطان (صاحب غلبہ) عاجز ہے۔ اور دنیا و آخرت کے تمام کام آپ کے قبضے میں ہیں۔ ہر وہ فکر و غم جس میں میں نے صبح کی ہے، اس سے میرے چھکارا پانے اور نجات حاصل کرنے کا ذریعہ پیدا فرمادیجیے۔

اے اللہ آپ کی معافی میرے گناہوں سے زیادہ اور آپ کی درگزار میری غلطیوں سے زیادہ ہے۔ مجھے اس بات کی طمع ہے کہ میں آپ سے اس شے کا سوال کروں جس کے میں لاائق نہیں، اور جس کے حصول سے میں قادر ہوں۔ آپ کو بحالت ایمان پکار رہا ہوں، اور آپ سے انسیت رکھتے ہوئے سوال کرتا ہوں۔ اور آپ میرے محسن ہیں۔ اور میں اپنے نفس کے ساتھ برائی کرتا ہوں ان امور میں جو میرے اور آپ کے درمیان ہیں کہ آپ تو مجھ سے نعمتوں کی نوازش کے ساتھ مجبت فرماتے ہیں اور میں آپ کو گناہوں کے ارتکاب سے ناراض کرتا ہوں، لیکن آپ پر بھروسے نوازش و کرم ہی) نے مجھے آپ کی (نافرمانی کی) جرأت پر آمادہ کیا ہے۔ آپ مجھ پر اپنے فضل و احسان کے ساتھ دوبارہ توجہ فرمائیے کیونکہ بلاشبہ آپ بہت توبہ قبول کرنے والے، بے حد رحم فرمانے والے ہیں آپ کے علاوہ کوئی معبدوں نہیں، آپ بے مثال ہیں کہ آپ سے قبل کوئی شے نہ تھی۔ آپ ہمیشہ رہنے والے ہیں۔ کسی شے سے غافل نہیں۔ آپ وہ ذات ہیں جس کے لیے موت نہیں۔ آپ ان تمام اشیاء کے خالق ہیں جو نظر آتی ہیں اور جو نظر نہیں آتیں۔ آپ ہر روز ایک نئی

شان میں ہوتے ہیں۔ اے اللہ آپ رحمت اور علم کے اعتبار سے ہر شے کو محیط ہیں۔ اے بہت مہربان، اے نہایت رحم فرمانے والے، اے انہائی بردبار، اے بے حد کرم والے، اے لکھتا، اے بے نیاز، اے زندہ، اے زندگی بخشنے والے، اے زندہ، اے قائم رکھنے والے، آپ کے علاوہ اے ہمارے رب کوئی معبد نہیں۔ یقیناً ہم آپ کے بندے ہیں، اور آپ کی راہ میں ہیں۔ ہمارے لیے ہر خیر کی راہ پیدا فرمادیجیے۔

(۱۷۲)

اے اللہ اپنے بندوں (اور اپنی بندیوں کو مجھ پر مہربان کر دیجیے) اور اپنے شریروں سے مجھے بے پرواہ کر دیجیے اے سب سے رحم فرمانے والے، اے بہت محبت کرنے والے۔ اے معزز عرش والے، اے وہ کہ تو جس کا ارادہ کرتا ہے اسے کر گزرتا ہے، میں تیرے اس غلبے کے واسطے سے سوال کرتا ہوں جس تک کسی کی رسائی نہیں، اور تیری اس حکومت کے ویلے سے جس پر اٹھدا ہم نہیں ہو سکتا، اور تیرے اس نور کے واسطے سے جس سے تیرے عرش کے ستون ہیں۔ تو مجھے (فلاں فلاں) بیماری سے بچا، اے مدد کرنے والے میری مدد کارے مدد کرنے والے میری مدد کر، اے مدد کرنے والے میری مدد کر۔ بِسْمِ اللَّهِ الرَّحْمَنِ الرَّحِيمِ میرے دائیں طرف ہے، بِسْمِ اللَّهِ الرَّحْمَنِ الرَّحِيمِ میرے بائیں طرف ہے، بِسْمِ اللَّهِ الرَّحْمَنِ الرَّحِيمِ میرے آگے ہے، بِسْمِ اللَّهِ الرَّحْمَنِ الرَّحِيمِ میرے پیچے ہے، بِسْمِ اللَّهِ الرَّحْمَنِ الرَّحِيمِ میرے اوپر ہے، بِسْمِ اللَّهِ الرَّحْمَنِ الرَّحِيمِ میرے تمام اطراف میں ہے۔ بِسْمِ اللَّهِ الرَّحْمَنِ الرَّحِيمِ میری پیشانی تھا میں ہے۔

(۱۷۳)

میں اللہ کے غلبے و عظمت کے ساتھ، اور اللہ کے غلبے و قدرت کے ساتھ، اور اللہ کے غلبے و سلطنت کے ساتھ، اور جلالی خداوندی کے غلبے کے ساتھ، اور اللہ کی عزت کے ساتھ ہر اس شے کے شر سے پناہ مانگتا ہوں جو اللہ نے پیدا فرمائی اور اگائی اور ظاہر فرمائی اور اس شے کے شر سے جو تخت اثری میں ہے، اور چوپائے کے شر سے جس کی پیشانی میرے پور دگار کے قبضے میں ہے۔ یقیناً میرا پور دگار سیدھی راہ پر (یعنی عادل و منصف) ہے اور لا حول ولا قوة الا باللہ الاعلی العظیم ہر بھاگنے والے کا ٹھکانہ اور ہر خوف زدہ کی جائے پناہ ہے۔

(۱۷۴)

لا حoul ولا قوة الا باللہ الاعلی العظیم کے واسطے سے میں اپنی جان اور اپنا دین اور اپنے اہل و مال اور

اپنے اللہ اور اپنے مولا اور اپنے سردار کی نعمتیں جو میرے پاس ہیں ان سب کو بچاتا ہوں۔ لا حول ولا قوۃ الا باللہ العلی العظیم کے ساتھ میں ایسیں، اس کے سواروں، اس کے پیادوں، اس کے شیطانوں، اس کے سرکشوں، اور اس کے مددگاروں، اور تمام انسان و جنات اور ان کی شرارتیوں سے نجات پاتا ہوں۔

(۱۷۵)

لا حول ولا قوۃ الا باللہ کے وسیلے سے میں اللہ کی مخلوق میں سے ہر اس شخص کے ظلم کو روکتا ہوں جو مجھ پر ظلم کرنا چاہے۔

(۱۷۶)

اللہ کی تمام مخلوق میں سے میرے ساتھ جو بھی بغاوت کرتا ہے میں اس کی کوشش کو لا حول ولا قوۃ الا باللہ کے ذریعے ختم کرتا ہوں۔

(۱۷۷)

اللہ کی تمام مخلوق میں سے مجھ سے جو بھی زیادتی کرنا چاہتا ہے میں اس کی زیادتی کو لا حول ولا قوۃ الا باللہ کے وسیلے سے روکتا ہوں۔

(۱۷۸)

اللہ کی تمام مخلوق میں سے جو شے بھی میرے ساتھ کمر کرنا چاہتی ہے میں اس کے کمر کو لا حول ولا قوۃ الا باللہ کے ذریعے کمزور بناتا ہوں۔

(۱۷۹)

اللہ کی تمام مخلوق میں سے جو بھی میرے ساتھ عیاری کرتا ہے میں اس کی عیاری کو لا حول ولا قوۃ الا باللہ العلی العظیم کے ذریعے زائل کرتا ہوں۔

(۱۸۰)

اللہ کی تمام مخلوق میں سے میرے خلاف جو بھی سعی کرتا ہے میں اس کی سعی کو لا حول ولا قوۃ الا باللہ العلی العظیم کے ساتھ باطل کرتا ہوں۔

(۱۸۱)

اللہ کی تمام مخلوق میں سے جو بھی مجھ پر غلبہ حاصل کرنا چاہتا ہے میں اسے لا حول ولا قوۃ الا باللہ العلی العظیم کے ساتھ ذلیل کرتا ہوں۔

(۱۸۲)

میں اپنی زندگی و موت، اور ملک الموت کے نزول کے وقت اور سکرات، محبت اور موت کی سختیوں کے وقت لاحول ولا قوۃ الا باللہ کہہ کر مدد طلب کرتا ہوں۔

(۱۸۳)

اے اللہ ہمیں اپنے نفسوں کے سپرد نہ کبھی ورنہ ہم عاجز ہو جائیں گے۔ اور نہ لوگوں کے سپرد کبھی ورنہ ہم ضائع ہو جائیں گے۔

(۱۸۴)

اے اللہ آپ نے جس طرح اپنی ذات کے بارے میں میری ہدایت فرمائی اسی طرح آپ اپنے لیے میرے شفیع بن جائیں۔

(۱۸۵)

اے اللہ مجھے اپنی نعمتوں کا شکر کرنے والا، آپ کی آزمائشوں پر صبر کرنے والا، اور آپ کے دوستوں کی مدد کرنے والا بنا دیجیے۔

(۱۸۶)

اے اللہ میری برائیوں کے سبب مجھے اپنے پاس کے خیر سے محروم نہ فرمایے۔

(۱۸۷)

اے اللہ میں آپ سے خوشنگوار زندگی، عمدہ رزق اور نیک عمل کا سوال کرتا ہوں۔

(۱۸۸)

اے اللہ مجھے اپنا محتاج بنا کر دوسروں سے غنی کر دیجیے۔ اور اپنے سے بے نیاز کر کے مجھے دوسروں کا محتاج نہ بنا دیجیے۔

(۱۸۹)

اے اللہ میرے شرمندہ کن عمل پر پرده ڈال دے۔ میرے خوف کو امن سے تبدیل فرم اور میرے بوجھ کو ہلاکا فرم ا۔

(۱۹۰)

اے اللہ اپنے حسن عبادت پر مجھے اجر عطا فرم ا اور تیری رحمت کے دروازے کھولنے اور تیری

بردباری سے بہرہ مند ہونے کی توفیق عنایت فرم۔

(۱۹۱)

اے اللہ ہمیں محفوظ رکھ اور ہمیں چھوڑ نہ دے اور ہم پر فضل فرماء، اور ہمارا امتحان نہ لے۔

(۱۹۲)

اے اللہ ہمیں اپنی خمائست، اپنے امان میں اور اپنے احسان کے مستحقین میں داخل فرمائیے۔

(۱۹۳)

اے اللہ اپنے کرم اور اپنے لطفِ خوبی سے مجھے وافر حصہ عطا فرم۔

(۱۹۴)

اے اللہ میرے ہر سوال کو پورا کرنے کے لیے آپ کافی ہیں، میرا حال آپ کو معلوم ہے۔

(۱۹۵)

اے اللہ میرے ہر گناہ کی مغفرت فرماء اور ہر پہلو سے میری حفاظت فرماء اور مجھ سے تکلیف دور فرم۔

(۱۹۶)

اے اللہ موت اور اس کی تکلیف میں میری اعانت فرماء اور قبر اور اس کی تاریکی میں پل صراط پر لغزش اور قیامت اور اس کی دہشت میں بھی میری مدد فرم۔

(۱۹۷)

اے اللہ آپ مجھے جس وقت تک زندہ رکھیں اس وقت تک میرے کام کو بہتر فرمائیے۔ اور جب تک آپ مجھے باقی رکھیں اس وقت تک مجھے عافیت بخیٹیے۔ اور جو شے آپ نے میرے لیے مقدار کی ہے اس میں میرے لیے برکت عطا فرمائی، اور جس شے کو آپ نے میرے لیے پسند کیا ہے اس کی حفاظت فرمائی۔ اور جب آپ مجھے وفات دیں تو مجھ پر رحم فرمائی۔ اور جب آپ مجھے قبر میں لے جائیں تو میری وحشت کو انس میں تبدیل فرمائی۔ اور جب آپ مجھ سے حساب لیں تو مجھ پر مہربانی فرمائی۔ اور میرے ایمان کو سلب نہ فرمائی حالانکہ آپ ہی نے مجھے ایمان کو بیچانے والا بنایا۔

(۱۹۸)

اے اللہ نیک کاموں میں میرے قدم ثابت رکھ، اور موت کے بعد میری تکلیف کو دور فرم۔ میرے دنیا سے جانے اور میرے کوچ میں آسانی و رحمت فرماء، میرا ذمہ نہ چھوڑ اے میرے منتها مقصود۔

اے اللہ میری امیدیں نہ توڑ، انہیں پوری فرماء، میرے عدو (شمنوں) سے نمٹ اور میرے حال کی اصلاح فرماء، اور دین و دنیا اور آخرت میں میرے کاموں کی کفایت فرماء۔ اور مجھے رجوع ہونے والا دل عنایت فرمائے جو نہ مکر ہو اور نہ سرکش، اور میری مغفرت فرماء اور میری ہدایت فرماء اور مجھے رزق عطا فرمائے کہ تو ہی بہترین رزق دینے والا ہے اپنی رحمت سے اے ارحم الراحمین (میری یہ دعا قبول کر)۔

اے اللہ میں آپ سے اپنے اچھے کاموں کے سلسلے میں ہدایت کا طلب گار ہوں، اور اپنے نفس کے شر سے آپ کی پناہ چاہتا ہوں۔ میرا پروردگار پاک و بلند اور بہت دینے والا ہے۔

اے مخفی باتوں کے جاننے والے، درجات بلند کرنے والے، عرش والے، آپ اپنے بندوں میں سے جس کے لیے چاہتے ہیں اپنے حکم سے روح الامین کو بھیج دیتے ہیں۔ گناہ کی مغفرت کرنے والے، توبہ قبول کرنے والے، خنت سزادینے والے، بڑی طاقت والے، آپ کے علاوہ کوئی معبدوں نہیں آپ ہی کی طرف لوٹ کر جانا ہے۔ اللہ کے علاوہ کوئی معبدوں نہیں۔ اور اللہ بہت بڑا ہے۔ میں اللہ کی پاکی اور اس کی حمد بیان کرتا ہوں، میں اللہ سے مغفرت چاہتا ہوں، اللہ کے عطا کیے بغیر کسی میں طاقت و قوت نہیں۔ وہی اول ہے وہی آخر ہے، وہی ظاہر ہے، وہی باطن ہے، اور وہ ہر شے کو جاننے والا ہے۔

اے اللہ میں آپ سے ان گناہوں کی مغفرت چاہتا ہوں جن کی میں نے آپ سے توبہ کی تھی لیکن میں دوبارہ ان گناہوں کا اعادہ کر بیٹھا، اور آپ کی ذات کے لیے جس بات کا اپنی جان سے عہد کیا تھا لیکن پھر اسے وفانہ کر سکا، اس کی بھی آپ سے مغفرت چاہتا ہوں، اور میں آپ سے اس کی بھی مغفرت طلب کرتا ہوں کہ میں نے یہ اعادہ کیا تھا کہ میں صرف آپ کو اپنا مقصود بنائیں گا، لیکن جیسا کہ آپ جانتے ہیں میرا دل دوسروں میں مشغول ہو گیا۔

اے اللہ ہم آپ کی بارگاہ میں ان امور کو وسیلے بناتے ہیں جنہیں آپ کے نیک بندوں اور آپ کے اولیائے مقریبین نے وسیلہ بنایا تھا۔ یہ کہ آپ اپنے اور اپنے رسول صلی اللہ علیہ وسلم کے بارے

میں وہ سمجھ ہمیں عنایت فرمادیں جس سے ہم صدیقین کے مقامات پر پہنچ جائیں۔ اور ان علماء کے زمرے میں ہمارا حشر ہو جو دین پر عامل تھے۔

۲۰۴

اے اللہ ہمیں ان لوگوں میں سے کر دیجیے جو ظالموں کی بستی چھوڑ کر چلے گئے۔ اور حکمت کے چشمے سے سیراب ہوئے۔ اور فہم و فراست کی کشتی میں سوار ہوئے۔

۲۰۵

اے اللہ ہمیں ان لوگوں میں سے کر دیجیے جن کی رو حیں علیین کی سیر کرتی ہیں، جن کے دلوں کی ہمتیں تقویٰ کی انتہا تک پہنچ گئی ہیں۔ حتیٰ کہ جنت کے باغوں میں گھومتے، اور تنیم کے باغوں سے میوہ خوری کرتے، اور خوشی کی موجودوں میں غوط زندگی کرتے اور مہرشدہ سونظہ کا پانی پیتے اور عزت و اکرام کے نجاح سائے میں آ رام کرتے ہیں۔

۲۰۶

اے اللہ ہمیں ان لوگوں میں داخل فرما جنہوں نے صبر کا دروازہ واکیا اور گھبراہست کی خندقوں کو پاٹا اور سخت ترین گھائیوں کو پار کیا اور خواہشات کے پل کو عبور کیا۔

۲۰۷

اے اللہ ہمیں ان لوگوں میں داخل فرما۔ جن کی جانب ہدایت کے نشانات اشارہ کرتے ہیں۔ اور جن کے لیے نجات کا طریقہ واضح ہے اور جو اخلاص و یقین کی راہ پر گامزن ہیں۔

۲۰۸

اے اللہ مجھے اپنی اور میرے نفس کی معرفت عطا فرماء، اور مجھے اپنے بندوں میں سب سے زیادہ آپ کی اور اپنے نفس کی معرفت رکھنے والا بنادیجیے۔

۲۰۹

اے اللہ بے شک میرا نفس برے کاموں کا بہت حکم دیتا ہے اور شیطان ہر لمحہ مجھے بڑے گناہوں میں مبتلا کرتا رہتا ہے۔ چھوٹے گناہ تو درکنار، اور میں اس کے بہکانے سے بچنا چاہتا ہوں۔ لیکن جب تک آپ مجھے توفیق عنایت نہ فرمائیں میں اس کے دفعیہ کی طاقت نہیں رکھتا۔ یقیناً ہر قسم کی بھلائی آپ کے قبضہ میں ہے اور شر آپ کی جانب منسوب نہیں ہو سکتا۔ آپ میری مغفرت فرمادیجیے اور میری توہہ قبول فرماتجھے۔ اور مجھے ہدایت کرنے کے بعد میرے دل کو کچ نہ کیجیے۔ اور

مجھے کتاب و سنت کا علم عطا فرمائیے۔ اگر آپ مجھ پر حرم نہ فرمائیں گے اور میری مغفرت نہ کریں گے تو میں نقصان الٹانے والوں میں ہوں گا۔ آپ مجھے سیدھے راستے کی ہدایت فرمائیے اور میری پوری مغفرت فرمائیے۔ اور مجھ سے درگزر بکھیے۔ کیونکہ یقیناً آپ معاف فرمانے والے ہیں۔ معافی کو پسند فرماتے ہیں۔ اور مجھے دین و دنیا اور آخرت میں عافیت عطا فرمائیے۔ اور اے ارحم الراحمین یا آپ پر کچھ دشوار نہیں اے مہربان مجھ پر اپنے لطف خنی سے مہربانی فرمائیے۔ اے مہربان اپنی اس قدرت کے ذریعہ جس کے ساتھ آپ عرش پر مستوی ہیں اور جس پر آپ کے استوا کی کیفیت کو کوئی نہیں جانتا ہر شریک کے شر سے میری کفایت فرمائیے۔ اے وہ ذات جو تمہی قبل اس کے کہ کوئی شے ہو، اور وہی ہر شے کو بنانے والی ہے اور ہوگی بعد اس کے کہ نہ رہے کوئی شے۔ میں آپ سے آپ کی حفاظت کرنے والی، مغفرت کرنے والی، حرم کرنے والی اور نجات دینے والی نظرؤں میں سے ایک نظر خاص کا سوال کرتا ہوں۔ اے جلال واکرام والے، اے زبردست طاقت و انعام والے، آپ کے علاوہ کوئی معبدوں نہیں۔ آپ سب جہانوں کے پروردگار ہیں۔ اے سب حرم کرنے والوں سے زیادہ حرم کرنے والے مہربان و محسن، اے آسمانوں اور زمین کو کسی نمونہ کے بغیر بنانے والے، عرش عظیم کے پروردگار۔

(۲۱۰)

اے اللہ میں آپ کا بندہ، آپ کے بندے کا بیٹا، آپ کی بندی کا بیٹا ہوں۔ میری پیشانی آپ کے قبضے میں ہے۔ میری ذات میں آپ کا حکم نافذ ہے۔ آپ کا فیصلہ میرے بارے میں یعنی انصاف ہے۔ میں آپ سے آپ کے ہر اس نام کے ویلے سے سوال کرتا ہوں جو نام آپ نے اپنی ذات کا رکھا ہے۔ یا اسے اپنی کتاب میں نازل کیا ہے۔ یا اپنی مخلوق میں سے کسی کو اس کی تعلیم دی ہے۔ یا علم غیب میں اسے اپنے پاس مخفی رکھا ہے۔ یہ کہ قرآن عظیم کو میرے سینے کا نور، میرے دل کی بہار، میرے غم کے دور ہونے کا ذریعہ اور میرے فکر کے ازالے کا سبب بنادیجیے۔

(۲۱۱)

اے اللہ مجھ میں اپنا وہ خوف پیدا کر دیجیے گویا کہ میں آپ کو دیکھ رہا ہوں اور مجھے اپنے تقویٰ کی سعادت عطا فرمائیے۔ اور آپ کی نافرمانیوں کے سبب مجھے دھنکارہ دیجیے۔ اور مجھے اپنی قضا پر راضی کر دیجیے، اور میرے لیے اپنی تقدیر میں برکت فرمائیے، اور جو شخص مجھ پر ظلم کرے اس کے مقابلہ میں میری اعانت فرمائیے۔ اور اس دشمن کے بارے میں میرا انتقام مجھے دکھائیے اور اس کے ذریعہ

میری آنکھیں ٹھنڈی فرمائیے۔

(۲۱۲)

اے اللہ میں آج سے اپنی جان اپنے اہل و مال اور اپنی اولاد کو اور ہر اس شخص کو جو میری طرف سے راہ میں ہو آپ کے سپرد کرتا ہوں، خواہ ان میں سے کوئی غائب ہو یا حاضر ہو۔

(۲۱۳)

اے اللہ ہماری ایمان کے ساتھ حفاظت فرماء، اور ایمان کی ہم پر محافظت فرماء۔

(۲۱۴)

اے اللہ ہمیں اپنی رحمت میں داخل فرمائیجیے اور ہم سے اپنے فضل کو سلب نہ کیجیے۔ ہم آپ ہی کی جانب راغب ہیں۔

(۲۱۵)

اے اللہ ہم آپ سے سفر کی تختی اور بری والپتی، اور اپنے اہل و مال اور اولاد میں برا منظر دیکھنے سے آپ کی پناہ میں آتے ہیں۔ اے وہ ذات جو شرگ سے بھی زیادہ قریب ہے۔ اے وہ ذات جو ہر ارادہ کو فوراً پورا کرتی ہے، اے وہ ذات جو انسان اور اس کے دل کے درمیان حائل ہے۔ ہمارے اور ہمیں ایزاد ہینے والوں کے درمیان اپنی طاقت و قوت کے ساتھ حائل ہو جا۔ اے ہرشے کو کفایت کرنے والے اور جس کی ذات سے کوئی کلفایت نہ کر سکے۔ اے ارحم الراحمین دنیا و آخرت کی مہمات میں ہماری کفایت فرماء۔

(۲۱۶)

اے اللہ جو خیر بھی آپ نازل فرمائیں، یا جو احسان آپ فرمائیں، یا جو نیکی آپ عام فرمائیں، یا جو رزق کشادہ فرمائیں، یا جس گناہ کی مغفرت فرمائیں، یا جس خطا کی پرده پوشی فرمائیں، اس میں میرا حصہ وافر رکھیے۔ اے میرے اللہ اے وہ ذات جس کے قبضے میں میری پیشانی ہے، اے وہ ذات جو میری تکلیف اور غربت کو جانتی ہے، اے وہ ذات جو میرے فقر و فاقہ سے باخبر ہے۔ اے میرے پور دگار میں آپ سے آپ کے حق ہونے، آپ کی پاکیزگی، اور آپ کی عظیم صفات اور آپ کے عظیم ناموں کے دلیلے سے سوال کرتا ہوں یہ کہ میرے شب و روز کے تمام اوقات اپنے ذکر سے معمور کر دیجیے۔ اور اپنی خدمت سے متعلق اور مربوط کر دیجیے، اور اپنے نزدیک میرے اعمال قبول فرمائیے۔ اے وہ ذات جس کا میں محتاج ہوں۔ اے وہ ذات جس کے رو برو میں اپنے حالات کی

شکایت کرتا ہوں۔ اپنی خدمت کے لیے میرے اعضا کو طاقت بخش۔ اور جو میرے بازوؤں کو پختہ ارادے پر مضبوط فرمادیجیے۔ اور اپنے خوف کی زیادتی میں کوشش کی توفیق نہیں۔ اور اپنی خدمت میں لگاتار رہنے پر مجھے دوام نہیں۔ حتیٰ کہ میں یقین کرنے والوں کے خوف کی طرح آپ سے خوف کھانے لگوں اور اپنے پاس مومنین کے جوار میں مجھے مجتمع فرمائیے۔

(۲۱۷)

اے اللہ میرے ساتھ جو بھی برائی کا ارادہ کرتا ہے اسے اسی پر لوتا دیجیے، اور جو میرے ساتھ مکر کرے آپ اس مکر کو اس پر لوتا دیجیے اور مجھے نصیب کے لحاظ سے اپنے پاس اچھے مرتبے کے اعتبار سے قریب ترین اور اپنے مقربوں میں سے مخصوص ترین بندوں میں سے بنادیجیے۔ کیونکہ آپ کے فضل کے بغیر اسے کوئی حاصل نہیں کر سکتا۔ اور اپنے جود کے صدقے میں مجھ پر جو دو کرم فرمائیے اور اپنی بزرگی کے صدقے میں مجھ پر توجہ فرمائیے اور اپنی رحمت سے میری حفاظت فرمائیے، اور میری زبان اپنے ذکر کے لیے جاری فرمائیے، اور میرے دل کو اپنی محبت کا مشتاق بنائیے اور اپنے حسن قبول کے ساتھ مجھ پر احسان فرمائیے، اور میری خطاب معاف فرمائیے اور میری لغزشوں کی مغفرت فرمادیجیے۔ یقیناً آپ نے اپنے بندوں کو دعا کا حکم دیا ہے، اور ان کے لیے قبولیت دعا کی ضمانت دی ہے، تو اے میرے پروردگار میں نے اپنا چہرہ آپ کے سامنے جھکا دیا ہے اور اپنے ہاتھ پھیلایدیے ہیں، تو اپنی رحمت سے میری دعا قبول فرماء اور میری آرزو پوری فرماء۔ اور میری امید منقطع نہ کر۔ اور میرے دشمنوں کے شر سے میری کفایت فرماء۔ اے دعا کے سننے والے، اے نعمتیں بہانے والے، اے تکلیفوں کو دور کرنے والے۔ اندھیروں میں گھرانے والوں کو نور بخشنے والے، اے سب سے زیادہ رحم فرمانے والے۔

(۲۱۸)

اے اللہ میں اپنی طاقت و قوت سے برأت ظاہر کرتا ہوں، اور آپ کی طاقت و قوت کی پناہ میں آتا ہوں، میں آپ کی حمد کرتا ہوں کہ آپ مجھے عدم سے وجود میں لے آئے۔ اور بہت سی مخلوقات پر مجھے فضیلت دی۔ اور اپنی مخلوق کی لگام میرے ہاتھوں میں دی۔ اور مجھے اپنی زمین پر خلیفہ بنایا۔

(۲۱۹)

اے اللہ تیگلوں میں میرا ہاتھ تمام بھیجی (یعنی دشگیری فرمائیے) اور مجھ پر حقائق کھول دیجیے، اور جس شے کو آپ پسند فرماتے ہیں مجھے اس کی توفیق عطا فرمائیے، اور مجھے لغزشوں سے بچائیے، اور اپنے

احسان کا پردہ مجھ سے نہ ہٹائیے، اور برائیوں کے مقامات سے مجھے محفوظ رکھیے اور حسد کے مکر سے میری کفایت فرمائیے، مدد مقابل کی بُنی سے بچائیے، اور میرے تمام تصرفات میں مجھ پر مہربانی فرمائیے، اور تمام اطراف سے اے ارجم الراجحین میری کفایت فرمائیے۔

(۲۲۰)

اے اللہ آپ میرا کلام سنتے، میرے مقام کو دیکھتے اور میرے ظاہر و باطن کو جانتے ہیں۔ اور میرے کام میں سے کوئی شے آپ سے مخفی نہیں ہے۔ میں ایک بے بُس فقیر، فرید کنان، پناہ کا طالب اور خوف زده، پریشان، آپ کے رو برو اپنے گناہوں کا معرف آپ سے ایک مسکین کی طرح سوال کرتا ہوں، اور ایک گھبگار ذلیل کی طرح آپ کے سامنے گڑ گڑاتا ہوں۔ اور آپ کو ایک دہشت زدہ اور مصائب میں بنتا کی طرح پاکتا ہوں۔ اس شخص کے پکارنے کی طرح جس کی گردن آپ کے سامنے جھکی ہو، جس کا جسم آپ کا مطعہ ہو، اور جس کی ناک آپ کے سامنے خاک آ لودہ ہو۔

(۲۲۱)

اے اللہ آپ میرے مؤید اور مددگار بن جائیے، اور مجھ پر مہربان و رحیم ہو جائیے۔ اے سب سے بہتر سوال کے قابل ذات، میں آپ ہی سے اپنی قوت کی کمزوری اور اپنی تدبیر کی کوتاہی کی شکایت کرتا ہوں۔ اے سب سے زیادہ رحم فرمانے والے مجھ پر اپنی قدرت سے رحم فرماء۔ اور مجھے ایک لمحہ کے لیے بھی میری ذات کے سپرد نہ کیجیے۔ اے زندہ، اے قائم رکھنے والے، میں آپ کی رحمت سے مدد چاہتا ہوں (تین بار)۔

(۲۲۲)

اے مولا میں نے جب بھی آپ سے آپ کے غلبے اور اپنی عاجزی کے واسطے سے سوال کیا آپ نے مجھ پر رحم فرمایا، اور اب میں آپ کی قوت اور اپنی کمزوری کے واسطے سے، اور مجھ سے آپ کی بے نیازی اور آپ کی طرف اپنی احتیاج کے واسطے سے سوال کرتا ہوں کہ میری یہ جھوٹی خطا کار پیشانی آپ کے سامنے ہے۔ میرے علاوہ آپ کے بندے بہت ہیں لیکن میرا آپ کے علاوہ کوئی آقانہیں۔ آپ سے ہٹ کر آپ کے (در کے) سوا اور کہیں کوئی پناہ گاہ اور ٹھکانا نہیں۔ میں آپ سے ایک مسکین کی طرح سوال کرتا ہوں۔ اور آپ کے رو برو ایک ذلیل و خاشع گڑ گڑانے والے کی طرح گڑ گڑاتا ہوں۔ اور ایک خوف زدہ اور مصیبت زدہ کی طرح آپ کو پکارتا ہوں۔ اس شخص کی طرح سوال کرتا ہوں جس کی گردن آپ کے رو برو جھکی ہو اور جس کی ناک آپ کے سامنے خاک

آلود ہو۔ اور جس کی آنکھوں سے آپ کے لیے آنسو جاری ہوں، اور جس کا دل آپ کا غلام ہو جائے (کہ مجھے پر حرم فرمائیے)۔

(۲۲۳)

اے اللہ مجھے عانیت کا لباس پہنا یئے تا آنکہ آپ میری زندگی خوشنگوار اور مجھے قابل مبارکباد بنا دیں۔ اور میرے لیے مغفرت کی انتہا فرما کر اسی پر میرا خاتمہ بھی فرمادیجیے، تاکہ گناہ مجھے نقصان نہ پہنچا سکیں اور حصول جنت کے سلسلہ میں ہر پریشانی سے میری کفایت فرمائیے۔ تاکہ آپ مجھے اس جنت میں پہنچ دیں۔ اے ارحم الرحمین اپنی رحمت کے ویلے سے (میری یہ الْتَّاجُ قَبُولٌ فرمائیے)

(۲۲۴)

اے اللہ مجھے اتنی دنیا عطا فرمائیے جس کے سبب آپ مجھے اس کے قرتوں سے محفوظ رکھیں اور جس کے ذریعہ آپ مجھے دنیا والوں سے بے پروا بنا دیں۔ اور وہ دنیا میرے لیے اس شے کی طرف پہنچنے کا ذریعہ ہو جو اس سے بہتر ہے۔ کیونکہ آپ کے عطا کیے بغیر کسی میں کوئی طاقت و قوت نہیں۔

(۲۲۵)

اے اللہ آپ نے مجھے بخت رزق عطا فرمایا اسی پر مجھے قناعت کی توفیق مرحمت فرمائی اور اس میں برکت عطا فرمائی اور ہر غائب شے کو خیر کے ساتھ میرا ترکہ بنا دیجیے۔

(۲۲۶)

میں اللہ کی تسبیح اور حمد کرتا ہوں اس کی مخلوق کی تعداد، اس کی ذات کی رضا مندی، اس کے عرش کے وزن اور اس کے کلمات کی سیاہی کے برابر۔

(۲۲۷)

اے اللہ میں آپ سے ہر اس بہتری کا سوال کرتا ہوں، جس بہتری کا سوال آپ سے آپ کے بندے اور آپ کے رسول محمد صلی اللہ علیہ وسلم نے کیا ہے۔ اور میں اس شے کے شر سے پناہ مانگتا ہوں جس سے آپ کے بندے اور آپ کے نبی نے پناہ مانگی ہے۔

(۲۲۸)

اے اللہ تو ہی میرے لیے پسند فرماؤ تو ہی جو بہتر ہو مجھے چھانٹ کر دے دے۔

(۲۲۹)

اے اللہ! میں تجھ سے ایسی رحمت کا سوال کرتا ہوں جس کی برکت سے تو میرے دل کو ہدایت دے،

میرے کاموں کو اور میرے بکھرے ہوئے معاملات کو سمیٹ لے، میرے غائب کو واپس کر دے، میرے حاضر کو بلند کر دے۔ میرے عمل کو پا کیزہ بنادے۔ اے اللہ ایسا ایمان و یقین دے کہ جس کے بعد کفر کا امکان نہ رہے اور ایسی رحمت عطا فرماجس کی برکت سے دنیا و آخرت میں تیرے کرم کا شرف حاصل کر سکوں۔ الہی میں تجھ سے سوال کرتا ہوں، فیصلے کی کامیابی کا، شہیدوں کی منزلت کا، بلند مرتبہ لوگوں کی زندگی کا اور ڈشمنوں پر فتح کا۔

اے دلوں کو تسلیم بخشے والے میری درخواست ہے کہ تو جس طرح سمندروں کے درمیان طوفان و حادث سے بچالیتا ہے اس طرح مجھے جہنم کے عذاب سے، ہلاکت سے اور آزمائش قبر سے بچالے۔

اے اللہ! میں تجھ سے ہر وہ خیر مانگتا ہوں جس سے میری تمنا تا قاصر ہی ہو یا جس کا میں سوال نہ کر سکا ہوں یا جس تک میری نیت کی رسائی بھی نہ ہو سکی ہو اور جس کا تو نے اپنی مخلوق سے وعدہ کیا ہو یا اپنے بندوں میں سے کسی کو عطا کرنے والا ہو۔

اے رب العالمین یہ سب کچھ تیری رحمت کے واسطے سے مانگتا ہوں۔ اے مضبوط سلسے والے اور اے صحیح معاملات کے مالک میں تجھ سے رویہ وعید کا امن چاہتا ہوں اور یوم خلود کی وہ جنت مانگتا ہوں جہاں رفاقت ہو جن کی گواہی دینے والے مقریبین کی اور رکوع و وجود کرنے والوں کی اور وفاۓ عہد کرنے والوں کی۔ تو رحیم ہے، محبت والا ہے اور تو جو چاہے وہی کرتا ہے۔ مولا ہم سب کو ایسا رہنمایا جو خود بھی ہدایت یافتہ ہوں، نہ گمراہ کن، اپنے دوستوں کو دوست اور ڈشمنوں کا دشمن بنانا کر ہم تیرے چاہنے والوں کو بھی تیری چاہت کی وجہ سے چاہیں اور تیرے مخالفوں سے تیری دشمنی کے سبب سے دشمنی رکھیں۔ الہی یہ ہے میری دعا اور اس کی قبولیت تیرے ذمہ ہے، یہ میری کوشش ہے اور بھروساتجھ پر ہی ہے۔ الہی میرے قلب میں نور پیدا کر دے بلکہ میری قبر میں میرے سامنے، میرے پیچھے، میرے دائیں، میرے بائیں، میرے اوپر، میرے نیچے، میرے کان میں، میری آنکھ میں، میرے بالوں میں، میری پوست میں، میرے گوشت میں، میرے خون میں، میرے مغز میں اور میری ہڈیوں میں ہر جگہ نور ہی نور پیدا کر دے۔ میرے نور کو عظمت عطا فرماء، مجھے کامل نور عطا فرماء اور میرے لیے نور ہی پیدا فرماء۔ میں تسبیح کرتا ہوں۔ اس کی جس کے سوا اور کسی کے لیے تسبیح زیبا ہی نہیں۔ اس فضل و نعمت والے کی تسبیح کرتا ہوں۔ بزرگی اور کرم والے کی تسبیح کرتا ہوں اور ذوالجلال والا کرام کی تسبیح کرتا ہوں۔

اے اللہ میری نگرانی فرم اپنی اس آنکھ سے جو سوتی نہیں اور پناہ میں لے اپنی اس طاقت کے جس کا تصور بھی نہیں کیا جاسکتا اور مجھ پر حرم فرمادے اپنی اس قدرت سے جو تجھ کو میرے اوپر حاصل ہے تاکہ میں ہلاک نہ ہوں اور میری امید بس تیری ہی ذات سے وابستہ ہے۔ بہت سی نعمتوں جو تو نے میرے اوپر فرمائیں اور میں نے ان کا شکر ادا نہ کیا اور کتنی مصیبتوں میں تو نے میری آزمائش کی اور میں نے ان پر کچھ صبر نہ کیا۔ تو اے وہ ذات کہ جب میں نے اس کی نعمتوں کا شکر ادا نہ کیا تو اس پر بھی اس نے مجھ کو محروم نہ رکھا اور جب اس کی آزمائش پر میں نے صبر نہ کیا تو اس نے مجھ کو رسوانہ کیا۔ اور اے وہ مہربان کہ جب اس نے مجھے خطا کرتے دیکھا تو بدنام نہ کیا۔ اے خوبیوں کے مالک جو کبھی فنا نہ ہوں گی۔ اور اے انعامات فرمانے والے جس کا بھی شہار نہیں کیا جاسکتا۔ میں تجھ سے یہ درخواست کرتا ہوں کہ درود بھیج سیدنا محمد صلی اللہ علیہ وسلم پر اور آپ کی اولاد (سیدنا محمد صلی اللہ علیہ وسلم) پر۔ اے اللہ ہم دشمنوں اور ظالموں کو تیری ذات ہی کے سہارے سے دفع کرتے ہیں۔ اے اللہ دنیا عطا فرم اکر ہمارے دین میں ہماری مدد فرم اور تقویٰ نصیب فرم اکر ہماری آخرت میں مدد کرو اور میری غیر حاضری میں میرے معاملات کی نگرانی رکھ اور میری موجودگی کے معاملات میری ذات کے سپرد نہ کر، اے وہ بے نیاز بندوں کے گناہ جس کا کچھ بگاڑ نہیں سکتے اور ان کو بخش دینا جس کے یہاں کی کا باعث نہیں ہوتا۔ جو بات تیرے یہاں کی کا باعث نہیں ہوتی وہ مجھے بخش دے اور جس سے تیرا کچھ بگڑتا نہیں وہ مجھے معاف کر دے۔ تو بڑا داتا ہے، میں تجھ سے مانگتا ہوں مال میں جلد کشادگی اور پسندیدہ صبر اور فراغت کی روزی اور ہر بلا سے عافیت اور تجھ سے پوری پوری عافیت کا طالب ہوں اور تجھ سے ہمیشہ کی عافیت کا طلب گار ہوں اور تجھ سے عافیت پر شکر گزاری کا طالب ہوں اور تجھ سے مانگتا ہوں لوگوں سے بے نیاز ہو جانا اور نہ قوت ہے اور نہ طاقت مگر اللہ تعالیٰ کی مدد سے جو بہت بلند اور بڑی عظمت والا ہے۔ اے میرے رب، اے میرے رب، اے میرے رب۔

درو دشیریف

اللہ تعالیٰ اپنی خاص رحمت نازل فرم سیدنا حضرت محمد صلی اللہ علیہ وسلم پر ہمیشہ ہمیشہ اور اپنی خاص رحمت نازل فرم حضرت محمد صلی اللہ علیہ وسلم پر ہمیشہ ہمیشہ۔

۲۳۲

اللہ تعالیٰ اپنی خاص رحمت نازل فرمادیا سردار حضرت محمد صلی اللہ علیہ وسلم پر جو منتخب ہوئے سرداری اور رسالت کے لیے، لوح و قلم کی پیدائش سے بھی پہلے۔

۲۳۳

اللہ تعالیٰ اپنی خاص رحمت نازل فرمادیا آقا حضرت محمد صلی اللہ علیہ وسلم پر جو بہترین اخلاق و عادات والے تھے۔

۲۳۴

اہی اپنی خاص رحمت نازل فرمادیا سردار حضرت محمد صلی اللہ علیہ وسلم پر جو خاص طور پر مختصر اور جامع کلمات اور خاص خاتمتوں سے سرفراز ہوئے۔

اللہ کی حمد تو فیق سے درود مبارک پورا ہوا، صلی اللہ علی نبینا محمد و بارک وسلم